



၁၃၈၁ ခုနှစ် ၊ နယုန်လဆန်း (၇) ရက် ၊ ၈ . ၇ . ၂၀၁၉ ၊ အတွဲ(၁) ၊ အမှတ် (၁၇)

ရှမ်းပြည်နယ်လွှတ်တော် အင်းလေးကန်ဒေသ ထိန်းသိမ်းကာကွယ်ရေးဥပဒေ (မူကြမ်း)နှင့် ပတ်သက်၍ ပြည်သူလူထုကြားနာပွဲကျင်းပ



ရှမ်းပြည်နယ်လွှတ်တော် အင်းလေးကန်ဒေသထိန်းသိမ်းကာကွယ်ရေးဥပဒေ(မူကြမ်း)နှင့် ပတ်သက်၍ ပြည်သူလူထုကြားနာပွဲအား (၅. ၆. ၂၀၁၉) ရက်နေ့မှ (၇. ၆. ၂၀၁၉) ရက်နေ့အထိ ရှမ်းပြည်နယ်လွှတ်တော် ကျားခေါင်းခန်းမ၌ ကျင်းပပြုလုပ်ခဲ့ပါသည်။

ကြားနာပွဲတွင် ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်နှင့် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီဥက္ကဋ္ဌ ဦးစစ်အောင်မြတ်တို့က အဖွင့်အမှာစကားပြောကြားခဲ့ပါသည်။

အဆိုပါကြားနာပွဲသို့ ရှမ်းပြည်နယ်လွှတ်တော်ဥက္ကဋ္ဌ၊ ဒုတိယဥက္ကဋ္ဌ၊ ဥပဒေပြုရေးဆိုင်ရာကော်မတီမှ ကော်မတီဝင်များ၊ ရှမ်းပြည်နယ်အစိုးရအဖွဲ့ဝင် ပြည်နယ်သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီး ဒေါက်တာညီညီအောင်၊ အင်းသားတိုင်းရင်းသား လူမျိုးရေးရာဝန်ကြီး



ဒေါက်တာထွန်းလွင်၊ ကယန်းတိုင်းရင်းသားလူမျိုးရေးရာဝန်ကြီး ဦးခွန်းအေးမောင်၊ ညောင်ရွှေမြို့နယ် မဲဆန္ဒနယ်အမှတ်(၁) နှင့် (၂)မှ ပြည်နယ်လွှတ်တော်ကိုယ်စားလှယ်များ၊ ဌာနဆိုင်ရာတာဝန်ရှိသူများ၊ အင်းလေးကန်ရေဝေရေလဲဒေသရှိ အုပ်ချုပ်ရေးမှူးများ၊ အရပ်ဖက်လူမှုအဖွဲ့အစည်းများ၊ မီဒီယာများနှင့် လေ့လာသူများ တက်ရောက်ခဲ့ကြပြီး၊ ကြားနာပွဲတွင် ဆွေးနွေးတင်ပြခြင်း အစီအစဉ်ကိုကျင်းပရာ ဥပဒေပြုရေးဆိုင်ရာကော်မတီဥက္ကဋ္ဌနှင့် ကော်မတီဝင်များ ၊ တက်ရောက်လာကြသည့် ပုဂ္ဂိုလ်များမှ အင်းလေးကန်ဒေသ ထိန်းသိမ်းကာကွယ်ရေးဥပဒေ(မူကြမ်း)နှင့် ပတ်သက်၍ အသီးသီး ဆွေးနွေးတင်ပြခြင်းများ ဆောင်ရွက်ခဲ့ပါသည်။

ရှမ်းပြည်နယ်လွှတ်တော် သုတေသနစွမ်းဆောင်ရည်မြှင့်တင်ရေး လုပ်ငန်းစီမံချက် (၂၀၁၉-၂၀၂၃) တင်ပြခြင်းအခမ်းအနားကျင်းပပြုလုပ်



ရှမ်းပြည်နယ်လွှတ်တော် သုတေသန စွမ်းဆောင်ရည် မြှင့်တင်ရေးလုပ်ငန်းစီမံချက် (၂၀၁၉-၂၀၂၃) တင်ပြခြင်း အခမ်းအနားကို (၄. ၆. ၂၀၁၉) ရက်နေ့၊ နံနက်(၀၉၃၀)နာရီ အချိန်တွင် တောင်ကြီးမြို့၊ တောင်ကြီးဟိုတယ်၌ ကျင်းပပြုလုပ်ခဲ့ ပါသည်။ အဆိုပါ အခမ်းအနားသို့ ရှမ်းပြည်နယ်လွှတ်တော် ဥက္ကဋ္ဌ၊ ဒုတိယဥက္ကဋ္ဌ၊ ပြည်နယ်လွှတ်တော်ကိုယ်စားလှယ်များ၊ ရှမ်းပြည်နယ်လွှတ်တော်ရုံး ဒုတိယညွှန်ကြားရေးမှူးချုပ်၊ ညွှန်ကြားရေးမှူး၊ လက်ထောက်ညွှန်ကြားရေးမှူးနှင့် ရုံးဝန်ထမ်း များ၊ ကနေဒါသံရုံးဖွံ့ဖြိုးရေးဌာနမှ တာဝန်ရှိသူများ၊ ပါလီမန်

စင်တာ(ကနေဒါ)မှ တာဝန်ရှိသူများ၊ EMReFမှ တာဝန်ရှိသူများနှင့် ဖိတ်ကြားထားသည့် ဧည့်သည်တော်များ တက်ရောက် ခဲ့ကြပြီး၊ အခမ်းအနားတွင် ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်က အဖွင့်အမှာစကားပြောကြားခဲ့ကာ တက်ရောက် လာကြသူများက လုပ်ငန်းစီမံချက်နှင့်ပတ်သက်၍ ဆွေးနွေးတင်ပြခြင်းများဆောင်ရွက်ကြပါသည်။

ရှမ်းပြည်နယ်လွှတ်တော်ဥက္ကဋ္ဌနှင့် ရေးရာကော်မတီဥက္ကဋ္ဌများ၊ အတွင်းရေးမှူးများ တွေ့ဆုံပွဲကျင်းပပြုလုပ်



ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်သည် (၁၁. ၆. ၂၀၁၉) ရက်နေ့၊ မွန်းလွဲ(၁၄၀၀)နာရီအချိန်တွင် ရေးရာ ကော်မတီအခန်း(၁)၌ ရှမ်းပြည်နယ်လွှတ်တော်တွင် ဖွဲ့စည်းထားသည့် ရေးရာကော်မတီ(၁၀)ခု၏ ကော်မတီ ဥက္ကဋ္ဌများ/ အတွင်းရေးမှူးများနှင့် တွေ့ဆုံပွဲကျင်းပပြုလုပ်ခဲ့ပါသည်။

အခမ်းအနားတွင် ပြည်နယ်လွှတ်တော်ဥက္ကဋ္ဌက ရေးရာကော်မတီဥက္ကဋ္ဌများမှ လုပ်ငန်းဆောင်ရွက်ရာတွင် ကြုံတွေ့ ရသည့် အခက်အခဲများ၊ လိုအပ်ချက်များတင်ပြမှုအပေါ်လမ်းညွှန်မှာကြားခဲ့ပါသည်။

ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးကျင်းပ



ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးကို ရှမ်းပြည်နယ်လွှတ်တော် အစည်းအဝေးခန်းမ၌ (၁၀. ၆. ၂၀၁၉)ရက်နေ့မှ (၁၃. ၆. ၂၀၁၉)ရက်နေ့ထိ (၄)ရက် ကျင်းပပြုလုပ်ခဲ့ပါသည်။ အဆိုပါ အစည်းအဝေးသို့ ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်၊ ရှမ်းပြည်နယ်အစိုးရအဖွဲ့၊ ပြည်နယ်ဝန်ကြီးချုပ် ဒေါက်တာလင်းထွဋ်၊ ရှမ်းပြည်နယ်တရားလွှတ်တော် တရားသူကြီးချုပ်၊ ပြည်နယ်လွှတ်တော်ဒုတိယဥက္ကဋ္ဌနှင့် အစိုးရအဖွဲ့ဝင်များ၊ ပြည်နယ်လွှတ်တော်ကိုယ်စားလှယ်များ၊ လေ့လာသူများ တက်ရောက်ခဲ့ကြပါသည်။ အစည်းအဝေးတွင် အခမ်းအနားမှူးအဖြစ် ရှမ်းပြည်နယ်လွှတ်တော်ရုံး၊ ဒုတိယညွှန်ကြားရေးမှူးချုပ် ဒေါ်နန်းမိုးခမ်း၊ တွဲဖက်အခမ်းအနားမှူးအဖြစ် ဒုတိယညွှန်ကြားရေးမှူး ဒေါ်ဟန်သီဦးတို့က ဆောင်ရွက်ပါသည်။ လွှတ်တော်အစည်းအဝေးတွင် လွှတ်တော်ကိုယ်စားလှယ် (၂၃)ဦးတို့၏ ကြယ်ပွင့်ပြမေးခွန်း(၆၁)ခု မေးမြန်းခြင်းနှင့် ဖြေကြားခြင်းကို ဆောင်ရွက်ခဲ့ပါသည်။ ရှမ်းပြည်နယ်အစိုးရအဖွဲ့ဝင် စီမံကိန်းနှင့် ဘဏ္ဍာရေးဝန်ကြီး(ကိုယ်စား) လျှပ်စစ်၊ စွမ်းအင်နှင့် စက်မှုဝန်ကြီး ဦးစိုင်းရှန်တစ်လုံးက တင်သွင်းသော ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်းကို လွှတ်တော်က အတည်ပြုခြင်း၊ ပြည်နယ်လွှတ်တော်ကိုယ်စားလှယ် (၁၂)ဦးက ရှမ်းပြည်နယ်အခြေခံပညာကျောင်းများ ဘေးကင်းစိတ်ချရသော အစားအသောက်ဥပဒေ (မူကြမ်း)အား လွှတ်တော်သို့တင်သွင်းခြင်း၊ ပြည်နယ်တရားလွှတ်တော် တရားသူကြီးချုပ် ဦးကြွယ်ကြွယ်က ရှမ်းပြည်နယ်တရားလွှတ်တော်၏ ၂၀၁၈ ခုနှစ်အတွင်း လုပ်ငန်းဆောင်ရွက်ချက် အစီရင်ခံစာကို လွှတ်တော်သို့ ဖတ်ကြားတင်ပြခြင်း၊ ပြည်နယ်လွှတ်တော်ဥက္ကဋ္ဌက တိုင်ကြားစာများစိစစ်ရေးကော်မတီ၊ ရှမ်းပြည်နယ်အစိုးရ၏ အာမခံချက်များ၊ ကတိများနှင့် တာဝန်ခံချက်များစိစစ်ရေးကော်မတီနှင့် သယံဇာတနှင့်သဘာဝပတ်ဝန်းကျင်ထိန်းသိမ်းကာကွယ်ရေးနှင့် လျှပ်စစ်ရေးရာကော်မတီတို့၏ အဖွဲ့ဝင်တိုးချဲ့ဖွဲ့စည်းခြင်းကို လွှတ်တော်၏ အတည်ပြုချက်ရယူခြင်းနှင့် ပြည်နယ်လွှတ်တော်ဥက္ကဋ္ဌက ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေး ဆောင်ရွက်ချက်များအပါအဝင် လွှတ်တော်လုပ်ငန်းဆိုင်ရာ ရှင်းလင်းခြင်းများ ဆောင်ရွက်ခဲ့ပါသည်။



ရှမ်းပြည်နယ်လွှတ်တော်ဥက္ကဋ္ဌ ဦးခိုင်းလုံးဆိုင်က နှုတ်ခွန်းဆက်စကားပြောကြားခြင်း

ပြည်နယ်လွှတ်တော်ကိုယ်စားလှယ်များ ခင်ဗျား။ ရှမ်းပြည်နယ်လွှတ်တော်ကိုယ်စားလှယ်များကို ယခုလို စုံစုံညီညီပြန်လည် ဆုံတွေ့ရတဲ့အတွက် ဝမ်းသာဂုဏ်ယူမိပါကြောင်းနဲ့ ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်း အဝေးကို တက်ရောက်လာကြတဲ့ လွှတ်တော်ကိုယ်စားလှယ်များနဲ့ လေ့လာသူများအားလုံး ကိုယ်စိတ်နှစ်ဖြာ ကျန်းမာချမ်းသာ ကြပါစေလို့ နှုတ်ခွန်းဆက်သလိုက်ပါတယ်။ ယခုဆိုရင် လွှတ်တော်သက်တမ်းဟာ (၃)နှစ်ကျော်ကာလကို ရောက်ရှိလာပြီ ဖြစ်ပါတယ်။ ဖြတ်ကျော်ခဲ့တဲ့ကာလတွေမှာ ကြုံတွေ့ရတဲ့ လွှတ်တော်အတွေ့အကြုံများကိုအခြေခံပြီး ရှေ့ဆက်ရမည့် လွှတ်တော် ခရီးလမ်းမှာ မှန်ကန်တဲ့ယုံကြည်ချက်တွေနဲ့ လျှောက်လမ်းနိုင်ကြပါစေလို့ ဆန္ဒပြုအပ်ပါတယ်။

ယခုကျင်းပတဲ့ ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးမှာ လွှတ်တော် ကိုယ်စားလှယ် (၂၃) ဦးတို့က ပေးပို့ထားတဲ့ ကြယ်ပွင့်ပြမေးခွန်းပေါင်း(၆၂)ခု မေးမြန်းခြင်း၊ ဖြေကြားခြင်းတို့ကို ဆောင်ရွက်ဖို့ရှိပြီး၊ ကိုယ်စားလှယ်များပေးပို့ထားတဲ့ ဥပဒေကြမ်းတစ်ခုကိုလည်း တင်သွင်းခြင်းအစီအစဉ်ပါရှိပါတယ်။ ကိုယ်စားလှယ်များ မေးမြန်း တဲ့မေးခွန်းများ၊ တင်သွင်းတဲ့အဆိုများနဲ့ ဥပဒေကြမ်းတွေကို ရှမ်းပြည်နယ်အစိုးရအဖွဲ့က ရရှိတဲ့အချိန်ပေါ် မူတည်ပြီး ပွင့်လင်း မြင်သာမှုရှိအောင် ဖြေကြားဆွေးနွေးဆောင်ရွက်သွားမှာဖြစ်ပါတယ်။ ဒီအစည်းအဝေးမှာ ရှမ်းပြည်နယ်အစိုးရအဖွဲ့က ၂၀၁၈- ၂၀၁၉ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်း တင်သွင်းခြင်းနဲ့ လွှတ်တော်ရဲ့ အတည်ပြုချက်ရယူခြင်းတို့ကို ဆောင်ရွက်နိုင်ဖို့အဓိကထားပြီး ဒီပုံမှန်အစည်းအဝေးကို ခေါ်ယူတာဖြစ်ပါတယ်။

၂၀၁၈- ၂၀၁၉ ခု၊ ဘဏ္ဍာရေးနှစ်အတွက် ရှမ်းပြည်နယ်ဘဏ္ဍာရန်ပုံငွေတွင်ပါဝင်သော ဌာနအဖွဲ့အစည်းများ၏ ဖြည့်စွက်ခွင့်ပြုငွေစာရင်းမှာ သာမန်အသုံးစရိတ် ကျပ် ၁,၄၉၂. ၆၀၅ သန်း၊ ငွေလုံးငွေရင်းအသုံးစရိတ် ကျပ် ၁၅,၉၅၈. ၉၆၂ သန်း၊ စုစုပေါင်း ကျပ် ၁၇,၄၅၀. ၅၆၇ သန်းအား (၁၃)ကြိမ်မြောက်ပုံမှန်အစည်းအဝေးမှာ အတည်ပြုခဲ့ပါတယ်။ ယခု ထိုဖြည့်စွက် ခွင့်ပြုငွေအနက်မှ သာမန်အသုံးစရိတ် ကျပ် ၉၀၇. ၄၆၄ သန်း၊ ငွေလုံးငွေရင်းအသုံးစရိတ် ကျပ် ၇,၃၅၉. ၉၁၆ သန်း၊ စုစုပေါင်း



ဖြည့်စွက်ခွင့်ပြုငွေ ကျပ် ၈,၂၆၇. ၃၈၀သန်းဖြင့် ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေ ခွဲဝေသုံးစွဲရေးဥပဒေကြမ်းအား လွှတ်တော်ကအတည်ပြုဖို့အတွက် လွှတ်တော်ကို တင်သွင်းမှာဖြစ်ပါတယ်။ ဒါကို ရှမ်းပြည်နယ် ဘဏ္ဍာရန်ပုံငွေတွင်ပါဝင်သော ဌာနအဖွဲ့အစည်းများက ပြည်သူ့ဘဏ္ဍာရန်ပုံငွေကို ပွင့်လင်းမြင်သာမှုရှိစေရန်၊ တာဝန်ယူမှု တာဝန်ခံမှုတို့ဖြင့် ထိရောက်စွာ အသုံးချနိုင်ရန် လိုအပ်မှာဖြစ်ပါတယ်။

ပြည်နယ်လွှတ်တော်ကိုယ်စားလှယ်များ ခင်ဗျား။ မိမိတို့ ရှမ်းပြည်နယ်လွှတ်တော်၏ လုပ်ငန်းစဉ်များကို အောင်မြင် အောင်နှင့် ဒီမိုကရေစီ စံချိန်စံညွှန်းများနှင့်အညီဖြစ်အောင် ကျင့်သုံးဆောင်ရွက်ကြဖို့လိုအပ်ပါတယ်။ ပြည်သူတို့၏ လူမှုစီးပွား ဘဝမြှင့်တင်ပေးရေးနှင့် လိုအပ်ချက်များ ဖြည့်ဆည်းပေးနိုင်ရေးတို့အတွက် ဥပဒေများ၊ နည်းဥပဒေများ အခိုင်အမာ ပြဋ္ဌာန်း နိုင်ဖို့လိုအပ်ပါတယ်။ မိမိတို့ဟာ ဥပဒေပြုရေးတာဝန်ကို ကျွမ်းကျင်ပိုင်နိုင်စွာတတ်မြောက်အောင် လေ့လာကြပြီး တစ်ဖက်ကလည်း အုပ်ချုပ်ရေးကဏ္ဍနှင့် တရားစီရင်ရေးကဏ္ဍတို့ကို ဥပဒေနှင့်အညီ တတ်နိုင်သမျှ စိစစ်ထိန်းညှိနိုင်ဖို့လည်း လိုအပ်မှာဖြစ်ပါတယ်။

လွှတ်တော်သို့ ဥပဒေကြမ်းတင်သွင်းသည့် ကိစ္စနှင့်စပ်လျဉ်းပြီး ရှမ်းပြည်နယ်အဖွဲ့အစည်းများနှင့် လွှတ်တော် ကိုယ်စားလှယ်များက ရှမ်းပြည်နယ်လွှတ်တော်ဆိုင်ရာနည်းဥပဒေ ၁၃၄ နှင့် နည်းဥပဒေ ၁၃၅ ပါ ဥပဒေကြမ်း ပေးပို့ခြင်းနှင့် ဥပဒေကြမ်းပေးပို့ရန် ကာလသတ်မှတ်ခြင်းတို့ကို ပြဋ္ဌာန်းချက်နှင့်အညီ ဆောင်ရွက်ရမှာဖြစ်ပါတယ်။ ဥပဒေကြမ်းကို တင်သွင်း ပြီးနောက် လက်ခံဆွေးနွေးရန်ဆောင်ရွက်ခြင်း၊ နိုင်ငံတော်ပြန်တမ်းတွင် ကြေညာခြင်း၊ ဥပဒေကြမ်းကို ဆွေးနွေးခြင်း၊ ဥပဒေ ကြမ်းပြင်ဆင်ချက် အဆိုတင်သွင်းခြင်းနှင့် ဥပဒေကြမ်းကို အတည်ပြုခြင်းတို့ကို အဆင့်ဆင့်ဆောင်ရွက်ရန် နည်းဥပဒေ ၁၃၆ မှ နည်းဥပဒေ ၁၄၄ အထိ ဖော်ပြထားပြီး ဖြစ်ပါတယ်။

ဥပဒေကြမ်းကို အတည်ပြုနိုင်ရေးဆောင်ရွက်ရာမှာ တည်ဆဲဥပဒေတစ်ရပ်ရပ်နှင့် ဖီလာကျော်လွန်ခြင်းမရှိစေဘဲ တင်သွင်းသည့် ဥပဒေကြမ်းနှင့်ဆက်စပ်ပတ်သက်သည့် ဝန်ကြီးဌာနနှင့် ဥပဒေချုပ်ရုံးတို့၏ ဆွေးနွေးအကြံပြုချက်များကို ပေါင်းစပ်ပြီး ဥပဒေပြုရေးဆိုင်ရာကော်မတီက ဆောင်ရွက်ရမှာဖြစ်ပါတယ်။ ဥပဒေကြမ်းဟာ အများပြည်သူနှင့် သဟဇာတဖြစ်ရေးအတွက် ပြည်သူ့အသံကိုပါ နားထောင်နိုင်ပါက ပိုမိုပြည့်စုံမှာ ဖြစ်ပါတယ်။ ဒါကြောင့် အလွှာပေါင်းစုံ၏ ဥပဒေကြမ်းအပေါ် တွေ့ရှိချက်များနှင့် ဆွေးနွေးချက်များကို ထည့်သွင်းစဉ်းစားနိုင်ရေးအတွက် ကျွန်တော်တို့ကြားနာပွဲများကို ရံဖန်ရံခါ ဆောင်ရွက်လျက်ရှိပါတယ်။

ပြည်နယ်လွှတ်တော်ကိုယ်စားလှယ်များ ခင်ဗျား။ လွှတ်တော်၏ အခန်းကဏ္ဍကို နားမလည်သည့် စိန်ခေါ်မှုများ၊ နားလည်သော်လည်းပဲ လွှတ်တော်နှင့် လွှတ်တော်ကိုယ်စားလှယ်များ၏ အခန်းကဏ္ဍကို မေးမြန်းအောင် လုပ်ဆောင်နေမှုတို့ကို ကျွန်တော်တို့ လွှတ်တော်ကိုယ်စားလှယ်များက ကြုံတွေ့ရတက်ပါတယ်။ ဒါကို ကျွန်တော်တို့က စိတ်ရင်းစေတနာမှန် အရင်းခံပြီး မိမိတို့ရဲ့ မှန်ကန်မျှတသောလုပ်ရပ်များဖြင့် ရင်ဆိုင်ကျော်လွှားနိုင်ဖို့ ကြိုးစားကြရမှာဖြစ်ပါတယ်။ လွှတ်တော်သက်တမ်း (၃)နှစ် ကျော်လာတာနဲ့အမျှ ကျွန်တော်တို့ လွှတ်တော်အနေနဲ့ ဆောင်ရွက်စရာရှိတာတွေကို အရှိန်အဟုန်နဲ့ ဆောင်ရွက်ကြဖို့ အရေးကြီးကာလသို့ ရောက်ရှိလာပြီဖြစ်သလို၊ ကြီးမားလှတဲ့တာဝန်များကို စနစ်တကျ ချင့်ချင်ချိန်ချိန် ဝေဖန်သုံးသပ် ဆောင်ရွက်နိုင်ကြမှသာလျှင် မှန်ကန်သော ဆုံးဖြတ်ချက်၊ ခိုင်မာသောရလဒ်ကောင်း ထွက်ပေါ်လာနိုင်မှာဖြစ်ပါတယ်။ ဒါကြောင့် လွှတ်တော်ကိုယ်စားလှယ်များအနေနဲ့ ပြဋ္ဌာန်းထားသော ဥပဒေ၊ နည်းဥပဒေ၊ စည်းမျဉ်းစည်းကမ်းများနှင့်အညီ စံနမူပြ ဆောင်ရွက်နိုင်ကြပါစေလို့ နှုတ်ခွန်းဆက်သလိုက်ပါတယ်။

ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးတွင် ကြယ်ပွင့်ပြမေးခွန်းများ မေးမြန်းမှုနှင့် ဖြေကြားမှုများ ဆောင်ရွက်နေစဉ်

ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးတွင် လွှတ်တော်ကိုယ်စားလှယ်(၂၃)ဦးတို့၏ ကြယ်ပွင့်ပြမေးခွန်း(၆၁)ခု မေးမြန်းခြင်းနှင့် ဖြေကြားခြင်းတို့ ဆောင်ရွက်ခဲ့ပါသည်။



ကျောက်မဲမြို့နယ် မဲဆန္ဒနယ်အမှတ်(၂)၊ ဦးစိုင်းထွန်းဉာဏ်က
ကြယ်ပွင့်ပြမေးခွန်းအား မေးမြန်းနေစဉ်



ပြည်နယ်တရားလွှတ်တော် တရားသူကြီးချုပ် ဦးကြွယ်ကြွယ်က
ကြယ်ပွင့်ပြမေးခွန်းအား ဖြေကြားနေစဉ်



မိုင်းဖြတ်မြို့နယ် မဲဆန္ဒနယ်အမှတ်(၁)၊ ဦးစိုင်းကျောက်က
ကြယ်ပွင့်ပြမေးခွန်းအား မေးမြန်းနေစဉ်



စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဝန်ကြီး
ဦးစိုင်းလုံကျော်က ကြယ်ပွင့်ပြမေးခွန်းအား ဖြေကြားနေစဉ်



မိုင်းခတ်မြို့နယ် မဲဆန္ဒနယ်အမှတ်(၁)၊ ဦးစိုင်းဝန်းဆမ်က
ကြယ်ပွင့်ပြမေးခွန်းအား မေးမြန်းနေစဉ်



ပြည်နယ်လမ်းပန်းဆက်သွယ်ရေးဝန်ကြီးဌာန ဝန်ကြီး ဦးခွန်ရဲထွေးက
ကြယ်ပွင့်ပြမေးခွန်းအား ဖြေကြားနေစဉ်

ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးတွင် ကြယ်ပွင့်ပြမေးခွန်းများ မေးမြန်းမှုနှင့် ဖြေကြားမှုများ ဆောင်ရွက်နေစဉ်

ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးတွင် လွှတ်တော်ကိုယ်စားလှယ်(၂၃)ဦးတို့၏ ကြယ်ပွင့်ပြမေးခွန်း(၆၁)ခု မေးမြန်းခြင်းနှင့် ဖြေကြားခြင်းတို့ ဆောင်ရွက်ခဲ့ပါသည်။



သီပေါမြို့နယ် မဲဆန္ဒနယ်အမှတ်(၂) ဦးစိုင်းခမ်းအောင်က
ကြယ်ပွင့်ပြမေးခွန်းအား မေးမြန်းနေစဉ်



ပြည်နယ်လုံခြုံရေးနှင့် နယ်စပ်ရေးရာဝန်ကြီးဌာန ဝန်ကြီး
ဗိုလ်မှူးကြီးလှဦးက ကြယ်ပွင့်ပြမေးခွန်းအား ဖြေကြားနေစဉ်



သီပေါမြို့နယ် မဲဆန္ဒနယ်အမှတ်(၁) ဒေါ်နန်းခင်ထားရီက
ကြယ်ပွင့်ပြမေးခွန်းအား မေးမြန်းနေစဉ်



ပြည်နယ်လျှပ်စစ်၊ စွမ်းအင်နှင့် စက်မှုဝန်ကြီးဌာန ဝန်ကြီး ဦးစိုင်းရှဲ့တစ်လုံက
ကြယ်ပွင့်ပြမေးခွန်းအား ဖြေကြားနေစဉ်



နမ္မတူမြို့နယ် မဲဆန္ဒနယ်အမှတ်(၂) ဒေါ်နန်းစံလွင်က
ကြယ်ပွင့်ပြမေးခွန်းအား မေးမြန်းနေစဉ်



ပြည်နယ်လူမှုရေးဝန်ကြီးဌာန ဝန်ကြီး ဒေါက်တာမျိုးထွန်းက
ကြယ်ပွင့်ပြမေးခွန်းအား ဖြေကြားနေစဉ်

ရှမ်းပြည်နယ်အစိုးရအဖွဲ့၊ ပြည်နယ်လျှပ်စစ်၊ စွမ်းအင်နှင့် စက်မှုဝန်ကြီး ဦးစိုင်းရှဲ့တစ်လုံက ၂၀၁၈-၂၀၁၉ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်းအား ရှမ်းပြည်နယ်အစိုးရအဖွဲ့ဝင် စီမံကိန်းနှင့် ဘဏ္ဍာရေးဝန်ကြီး ကိုယ်စား လွှတ်တော်သို့တင်သွင်းခြင်း



အားလုံးမင်္ဂလာပါခင်ဗျား။ ၂၀၁၈- ၂၀၁၉ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေ ခွဲဝေသုံးစွဲရေးဥပဒေကြမ်းကို ရှမ်းပြည်နယ်အစိုးရအဖွဲ့ဝင် စီမံကိန်းနှင့် ဘဏ္ဍာရေးဝန်ကြီး(ကိုယ်စား) ကျွန်တော် လျှပ်စစ်၊ စွမ်းအင် နှင့် စက်မှုဝန်ကြီး စိုင်းရှဲ့တစ်လုံက တင်သွင်းသွားမှာ ဖြစ်ပါတယ်။ ယနေ့ကျင်းပသော ဒုတိယအကြိမ် ရှမ်းပြည်နယ် လွှတ်တော် (၁၅)ကြိမ်မြောက်ပုံမှန်အစည်းအဝေးသို့ ကြွရောက်လာကြတဲ့ ရှမ်းပြည်နယ်လွှတ်တော်ဥက္ကဋ္ဌ၊ ရှမ်းပြည်နယ်ဝန်ကြီးချုပ်

ရှမ်းပြည်နယ်လွှတ်တော် ဒုတိယ ဥက္ကဋ္ဌ၊ ရှမ်းပြည်နယ် တရားလွှတ်တော် တရားသူကြီးချုပ်၊ ရှမ်းပြည်နယ် ဥပဒေချုပ်၊ ရှမ်းပြည်နယ် စာရင်းစစ်ချုပ်၊ ရှမ်းပြည်နယ်လွှတ်တော်ကိုယ်စားလှယ်များအားလုံးနဲ့ တကွ လေ့လာသူများအားလုံး ကိုယ်စိတ်နှစ်ဖြာ ကျန်းမာချမ်းသာ ကြပါစေကြောင်း ဦးစွာပဏာမ နှုတ်ခွန်းဆက်သအပ်ပါတယ်။ ယနေ့အစည်းအဝေးတွင် ၂၀၁၈- ၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကို ရှမ်းပြည်နယ်လွှတ်တော်မှ အတည်ပြုပြဌာန်းပေးနိုင်ရေးအတွက် တင်ပြသွားမှာ ဖြစ်ပါတယ်။

လွှတ်တော်ဥက္ကဋ္ဌကြီး ခင်ဗျား။ ဖွဲ့စည်းပုံအခြေခံဥပဒေပါ ပြဌာန်းချက်များနှင့်အညီ ရှမ်းပြည်နယ်၏ ဘဏ္ဍာငွေအရအသုံးဆိုင်ရာဥပဒေပါ လျာထားသောရငွေများနှင့် ခွင့်ပြုထားသောသုံးငွေများအပြင် နောက်ထပ် ရငွေများ လျာထားရန်နှင့် သုံးငွေများသုံးစွဲရန် လိုအပ်သည့်အခါ နောက်ထပ်ဘဏ္ဍာငွေခွဲဝေသုံးစွဲရေးဥပဒေ ပြဌာန်းနိုင်ရေးအတွက် ပြည်ထောင်စု၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကို အခြေပြုလျက် ပြည်နယ်လွှတ်တော်သို့ တင်ပြရခြင်းဖြစ်ပါတယ်။

ရှမ်းပြည်နယ်ဘဏ္ဍာရန်ပုံငွေတွင်ပါဝင်သော ဌာန/အဖွဲ့စည်းများ၏ ၂၀၁၈-၂၀၁၉ ခု၊ ဘဏ္ဍာရေးနှစ် ဖြည့်စွက် ခွင့်ပြုငွေစာရင်းများအား (၁၃- ၂- ၂၀၁၉)ရက်နေ့တွင် ကျင်းပခဲ့သော ဒုတိယအကြိမ် ရှမ်းပြည်နယ်လွှတ်တော် (၁၃)ကြိမ်မြောက် ပုံမှန်အစည်းအဝေး၌ ရှမ်းပြည်နယ်၏ဖြည့်စွက်ခွင့်ပြုငွေအား ကျပ် ၁၇,၄၅၁. ၅၆၇ သန်းဖြင့် အတည်ပြုချက်ရယူခဲ့ပြီး ဒုတိယ သမ္မတစိစစ်ချက်အရ အဆိုပြုတင်ပြသည့် ဖြည့်စွက်ခွင့်ပြုငွေစာရင်းမှ ကျပ် ၉,၁၈၄. ၁၈၇ သန်း စိစစ်လျော့ချခဲ့ပြီး ကျပ် ၈,၂၆၇. ၃၈၀ သန်းဖြင့် ပြန်လည်ပြင်ဆင်ရေးဆွဲခဲ့သော စာရင်းအရ ရှမ်းပြည်နယ်လွှတ်တော်တွင် ၂၀၁၈- ၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေအဖြစ် အတည်ပြုပြဌာန်းရမှာဖြစ်ပါတယ်။ လွှတ်တော်ကိုယ်စားလှယ်ကြီးများအားလုံးကိုလည်း ဖြန့်ဝေထားပြီး ဖြစ်ပါတယ်။

လွှတ်တော်ဥက္ကဋ္ဌကြီးခင်ဗျား။ ရှမ်းပြည်နယ်အစိုးရအဖွဲ့၏ ထောက်ခံချက်ဖြင့် ရှမ်းပြည်နယ်လွှတ်တော်မှ အတည်ပြုဆွေးနွေး၍ ပြည်ထောင်စုစီမံကိန်းနှင့် ဘဏ္ဍာရေးဝန်ကြီး ဌာနသို့ပေးပို့ခဲ့သော ၂၀၁၈- ၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ ဖြည့်စွက်ခွင့်ပြုငွေစာရင်းမှာ သာမန်အသုံးစရိတ် ကျပ်သန်းပေါင်း ၁,၄၉၂. ၆၀၅ သန်း၊ ငွေလုံးငွေရင်းအသုံးစရိတ်



ကျပ်သန်းပေါင်း ၁၅,၉၅၈. ၉၆၂ သန်း၊ စုစုပေါင်း ငွေလုံးနဲ့သာမန်ပေါင်းမှာ ကျပ်သန်းပေါင်း ၁၇,၄၅၁. ၅၆၇ သန်း ဖြစ်ပါတယ်။

ပြည်ထောင်စုအစိုးရအဖွဲ့၏ ၃၀- ၄- ၂၀၁၉ ရက်စွဲပါစာအမှတ်၊ ၇၇၁/ ၂၅၄- ရန်ပုံငွေ ၃-၆/အဖရ(၂၀၁၉)အရ ဒုတိယသမ္မတမှစစ်၍ ဘဏ္ဍာရေးကော်မရှင်(၂/ ၂၀၁၉)ကြိမ်မြောက်အစည်းအဝေးသို့ တင်ပြခဲ့သည့် ၂၀၁၈- ၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ ဖြည့်စွက်ခွင့်ပြုငွေစာရင်းမှာ သာမန်အသုံးစရိတ် ကျပ်သန်းပေါင်း ၉၀၇. ၄၆၄ သန်း၊ ငွေလုံးငွေရင်းအသုံးစရိတ် ကျပ်သန်းပေါင်း ၇,၃၅၉. ၉၁၆ သန်း၊ စုစုပေါင်း ကျပ်သန်း ၈,၂၆၇. ၃၈၀ သန်း ဖြစ်ပါတယ်။

အဆိုပါ ဖြည့်စွက်ခွင့်ပြုငွေစာရင်းများအား ရှမ်းပြည်နယ်လွှတ်တော်မှ အတည်ပြုပြီးပါက ဖြစ်ပေါ်လာမည့် ရှမ်းပြည်နယ် ဘဏ္ဍာရန်ပုံငွေတွင်ပါဝင်သော ဌာန/အဖွဲ့အစည်းများ၏ ပြုပြင်ပြီးခန့်မှန်းခြေငွေစာရင်းမှာ အောက်ပါအတိုင်းဖြစ်ပါတယ်-

စုစုပေါင်းရငွေ (သာမန်)တွင် ကျပ်သန်းပေါင်း ၄၉,၇၉၃. ၃၈၄ သန်း၊ စုစုပေါင်းရငွေ(ငွေလုံးငွေရင်း)တွင် ကျပ်သန်းပေါင်း ၁၀၆. ၁၂၃ သန်း၊ စုစုပေါင်း ကျပ်သန်း ၄၉,၈၉၉. ၅၀၇ သန်း၊ စုစုပေါင်းသုံးငွေ (သာမန်)တွင် ကျပ်သန်းပေါင်း ၁၀၄,၆၄၄. ၃၄၇ သန်း၊ စုစုပေါင်း သုံးငွေ (ငွေလုံးငွေရင်း)တွင် ကျပ်သန်းပေါင်း ၁၇၃,၁၃၄. ၇၂၉ သန်း၊ စုစုပေါင်း ကျပ်သန်း ၂၇၇,၇၇၉. ၀၇၆ သန်း ဖြစ်ပါတယ်။

ထို့ကြောင့်၂၀၁၈- ၂၀၁၉ ခု၊ ဘဏ္ဍာရေးနှစ် ရှမ်းပြည်နယ်ဘဏ္ဍာရန်ပုံငွေတွင် ပြုပြင်ပြီးခန့်မှန်းခြေအရ လိုငွေ ဖြစ်ပေါ်သည့်အတွက် စုစုပေါင်းရငွေအပြင် ပြည်ထောင်စုထောက်ပံ့ငွေမှ ရငွေ ကျပ်သန်းပေါင်း ၂၂၇,၈၇၉. ၅၆၉ သန်း ရရှိမှာ ဖြစ်ပါတယ်။

ရှမ်းပြည်နယ်လွှတ်တော် ဥက္ကဋ္ဌကြီးနှင့် လွှတ်တော်ကိုယ်စားလှယ်များ ခင်ဗျား။ ရှမ်းပြည်နယ်လွှတ်တော်သို့ ယခုတင်ပြထားတဲ့ ၂၀၁၈- ၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်းတွင် အခန်း(၂)ခန်း၊ ပုဒ်မ(၃)နှင့် ဇယား (၄)ခု ထည့်သွင်းရေးဆွဲထားပါတယ်။ ဇယား(၁)မှာဆိုရင် ဗဟိုအဖွဲ့အစည်း(၃)ခုရဲ့သာမန် အသုံးစရိတ် ကျပ်သန်းပေါင်း ၃၃၃. ၃၃၈ သန်းနှင့် ငွေလုံးငွေရင်းအသုံးစရိတ် ကျပ်သန်းပေါင်း ၁,၄၄၃. ၈၈၈ သန်းဖြစ်ပြီးတော့ စုစုပေါင်း ကျပ်သန်း ၁,၇၇၇. ၂၂၆ သန်း ရေးဆွဲထားပါတယ်။ ဇယား(၂)မှာတော့ ပြည်နယ်အဆင့်ဦးစီးဌာန(၁၄)ခုရဲ့ သာမန် အသုံးစရိတ်မှာ ကျပ်သန်းပေါင်း ၂၉၈. ၉၄၄ သန်းနှင့် ငွေလုံးငွေရင်းအသုံးစရိတ်မှာ ကျပ်သန်းပေါင်း ၂,၅၃၈. ၆၄၉ သန်း၊ စုစုပေါင်း ကျပ်သန်း ၂,၈၃၇. ၅၉၃ သန်းရေးဆွဲထားပါတယ်။ ဇယား(၃)မှာတော့ နိုင်ငံတော်ပိုင် စီးပွားရေးအဖွဲ့အစည်းဖြစ်တဲ့ လျှပ်စစ်ဓာတ်အားဖြန့်ဖြူးရေးလုပ်ငန်းရဲ့ ငွေလုံးငွေရင်းအသုံးစရိတ်မှာ ကျပ်သန်းပေါင်း ၂,၄၇၇. ၃၇၉ သန်းနှင့် ဇယား(၄)မှာတော့ စည်ပင်သာယာရေးအဖွဲ့၏ သာမန်အသုံးစရိတ်မှာ ကျပ်သန်းပေါင်း ၂၇၅. ၁၈၂ သန်း၊ ငွေလုံးငွေရင်းအသုံးစရိတ်မှာ ကျပ်သန်းပေါင်း ၉၀၀. ၀၀၀ သန်း၊ စုစုပေါင်း ကျပ်သန်း ၁,၁၇၅. ၁၈၂ သန်းအား အသီးသီးထည့်သွင်းရေးဆွဲထားပါတယ်။

ပြည်နယ်အဆင့် ဌာန/ အဖွဲ့အစည်းများသည် နောက်ထပ်ဘဏ္ဍာငွေခွဲဝေသုံးစွဲရေးဥပဒေဖြင့် ထပ်မံခွင့်ပြု ပေးလိုက် သည့် ဘဏ္ဍာရန်ပုံငွေများကို ဘဏ္ဍာရေးစည်းမျဉ်းစည်းကမ်းများနှင့်အညီ စနစ်တကျဖြင့် အချိန်မီသုံးစွဲနိုင်ရန် စီမံခန့်ခွဲ ဆောင်ရွက်ကြရမှာဖြစ်ပါတယ်။

လွှတ်တော်ဥက္ကဋ္ဌကြီး ခင်ဗျား။ ဒါကြောင့် ယခုတင်ပြထားတဲ့ ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်းအား ရှမ်းပြည်နယ်လွှတ်တော်မှ အတည်ပြုပေးပါရန် တင်သွင်းအပ် ပါတယ်ခင်ဗျား။ အားလုံးကိုကျေးဇူးတင်ပါတယ်။

ပြည်နယ်လွှတ်တော်ကိုယ်စားလှယ်များက ရှမ်းပြည်နယ် အခြေခံဥပဒေများ၊ ဘေးကင်းစိတ်ချရသောအစားအသောက် ဥပဒေ(မူကြမ်း)အား လွှတ်တော်သို့ တင်သွင်းခြင်း



ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက် ပုံမှန်အစည်းအဝေး (ဒုတိယနေ့)သို့ တက်ရောက်လာကြပါသော လွှတ်တော်ဥက္ကဋ္ဌကြီးနှင့် တကွ ရှမ်းပြည်နယ်ဝန်ကြီးချုပ်၊ ရှမ်းပြည်နယ်အစိုးရအဖွဲ့ဝင်ဝန်ကြီးများ၊ လွှတ်တော်ကိုယ်စားလှယ်များနှင့် လေ့လာသူများအားလုံး ကိုယ်စိတ်နှစ်ဖြာ ကျန်းမာချမ်းသာပါစေကြောင်း ဦးစွာပဏာမနှုတ်ခွန်းဆက်သ ဂါရဝပြုအပ်ပါတယ်ရှင်။ ကျွန်မကတော့ နမူတူမြို့နယ် မဲဆန္ဒနယ်အမှတ်(၂)မှ

ရှမ်းပြည်နယ်လွှတ်တော်ကိုယ်စားလှယ် ဒေါ်နန်းစံဟွမ်ဖြစ်ပါတယ်။ ကျွန်မအနေနဲ့ ရှမ်းပြည်နယ်အခြေခံဥပဒေများ၊ ဘေးကင်းစိတ်ချရသော အစားအသောက်ဥပဒေ(မူကြမ်း)ကို ဖတ်ကြားတင်ပြသွားမှာ ဖြစ်ပါတယ်။

ယခုတင်သွင်းသော ဥပဒေကြမ်းကို ရှမ်းပြည်နယ်လွှတ်တော်ကိုယ်စားလှယ်များ ဖြစ်ကြသော-

- | | | |
|------------------------|---|--|
| (၁) ဦးဂူဆာ | - | လီဆူတိုင်းရင်းသားလူမျိုးကိုယ်စားလှယ် |
| (၂) ဦးအာဗေလ | - | အာခါတိုင်းရင်းသားလူမျိုးကိုယ်စားလှယ် |
| (၃) ဦးယောသပ် | - | လားဟူတိုင်းရင်းသားလူမျိုးကိုယ်စားလှယ် |
| (၄) ဦးအေးမင်းစိုး | - | ရွာငံမြို့နယ်၊ မဲဆန္ဒနယ်အမှတ်(၁) |
| (၅) ဦးစိုင်းနောင် | - | မိုင်းပန်မြို့နယ်၊ မဲဆန္ဒနယ်အမှတ်(၁) |
| (၆) ဦးညီနပ် | - | မက်မန်းမြို့နယ်၊ မဲဆန္ဒနယ်အမှတ်(၁) |
| (၇) ဦးစိုင်းလှိုင်ခမ်း | - | မိုင်းယန်းမြို့နယ်၊ မဲဆန္ဒနယ်အမှတ်(၁) |
| (၈) ဦးခွန်စောအောင် | - | ပင်လောင်းမြို့နယ်၊ မဲဆန္ဒနယ်အမှတ်(၂) |
| (၉) ဦးအေးမောင် | - | နမ့်ခမ်းမြို့နယ်၊ မဲဆန္ဒနယ်အမှတ်(၂) |
| (၁၀) ဦးဇော်ထွန်း | - | ကွမ်းလုံမြို့နယ်၊ မဲဆန္ဒနယ်အမှတ်(၂) |
| (၁၁) ဦးရန်ကျော် | - | ဟိုပန်မြို့နယ်၊ မဲဆန္ဒနယ်အမှတ်(၂) |
| (၁၂) ဒေါ်နန်းစံဟွမ် | - | နမူတူမြို့နယ်၊ မဲဆန္ဒနယ်အမှတ်(၂) တို့မှ အခြေခံဥပဒေများတွင် |

သန့်ရှင်းလတ်ဆတ်ပြီး ကျန်းမာရေးနှင့် ညီညွတ်၍ အာဟာရပြည့်ဝသော အစားအသောက်များ ရရှိနိုင်စေရန်နှင့် ဘေးအန္တရာယ်ဖြစ်စေနိုင်သော အစားအသောက်များကို အချိန်မီတားမြစ်ထိန်းချုပ်နိုင်ရန် ရည်ရွယ်ချက်ဖြင့် စုပေါင်းရေးဆွဲခဲ့ကြခြင်းဖြစ်ပါတယ်။

ဤဥပဒေ(မူကြမ်း)ကို အခန်း(၁) အမည်နှင့် အဓိပ္ပာယ်ဖော်ပြချက်၊ အခန်း(၂) ရည်ရွယ်ချက်၊ အခန်း(၃) လုပ်ငန်း



ကော်မတီဖွဲ့စည်းခြင်း၊ အခန်း(၄) လုပ်ငန်းကော်မတီ၏ တာဝန်နှင့် လုပ်ပိုင်ခွင့်များ၊ အခန်း(၅) ကြီးကြပ်ရေးအဖွဲ့ ဖွဲ့စည်းခြင်းနှင့် လုပ်ငန်းတာဝန်များ၊ အခန်း(၆) စစ်ဆေးရေးအဖွဲ့ ဖွဲ့စည်းခြင်း၊ တာဝန်နှင့်လုပ်ပိုင်ခွင့်များ၊ အခန်း(၇) ခွင့်ပြုလက်မှတ် ထုတ်ပေးခြင်း၊ ခွင့်ပြုကာလသတ်မှတ်ခြင်း၊ ဆိုင်းငံ့ခြင်း၊ ရုပ်သိမ်းခြင်း၊ ပယ်ဖျက်ခြင်း၊ အခန်း(၈) စီမံခန့်ခွဲရေးနည်းလမ်းအရ အရေးယူခြင်း၊ အခန်း(၉)အယူခံခြင်း၊ အခန်း(၁၀) အရည်အသွေးအာမခံခြင်း၊ အမှတ်တံဆိပ်ကပ်ခြင်း၊ ကြော်ငြာခြင်း၊ အခန်း(၁၁) တားမြစ်ချက်များ၊ အခန်း(၁၂) ပြစ်ဒဏ်များ၊ အခန်း(၁၃) အထွေထွေဟူ၍ အခန်း(၁၃)ခန်းပါရှိပြီး ပုဒ်မ(၃၄)ခု ရှိပါတယ်။

၂၀၁၄ ခုနှစ်၊ သန်းခေါင်စာရင်းအရ ရှမ်းပြည်နယ်တွင် အသက်(၅)နှစ်နှင့်အထက်ရှိသူ (၅,၂၂၇,၇၂၃)ဦးရှိသည့်အနက် သူငယ်တန်းမှ ဆယ်တန်းအထိ ကလေးသူငယ်စုစုပေါင်း (၂,၉၉၈,၇၁၉)ဦးရှိပါတယ်။ အခြေခံပညာသင်ယူနေသူ ကလေးသူငယ် သိန်း(၃၀)နီးပါးအတွက် အခြေခံပညာကျောင်း မုန့်ဈေးဆိုင်များမှာ အလွန်အရေးကြီးပါတယ်။ ရှမ်းပြည်နယ်အတွက် အခြေခံ ပညာကျောင်းများ၏ မုန့်ဆိုင်တန်းမှ အစားအသောက်များကို အထူးလေ့လာပြုစုထားသော သုတေသနမရှိသော်လည်း ရန်ကုန်တိုင်းဒေသကြီးအတွင်းမှ အခြေခံပညာကျောင်းများတွင် ကျောင်းသားကလေးသူငယ်များမှာ အာဟာရမပြည့်သော အန္တရာယ်ရှိသော အစားအသောက်များကို အများစု စားသောက်နေကြောင်း စားနပ်ရိက္ခာဖူလုံမှု ပူးပေါင်းဆောင်ရွက်ရေး အဖွဲ့၏ ၂၀၁၈ ခုနှစ် အစီရင်ခံစာတွင် ဖော်ပြပါရှိပါတယ်။

ကမ္ဘာ့ကလေးကင်ဆာအဖွဲ့အစည်း(World Child Cancer)၏ အစီရင်ခံစာတွင် နှစ်စဉ် မြန်မာကလေးငယ် (၃၀၀၀)ခန့်သည် ကင်ဆာဖြစ်ပွားနေခြင်းနှင့် (၂၇၀)ခန့်သည် ရန်ကုန်ကလေးဆေးရုံ၌ ဆေးကုသမှုခံယူနေရပါတယ်။ အစားအသောက်သည် ကလေးများ၏ ကာယ၊ ဗလ၊ ဉာဏဗလ ဖြိုးတိုးတက်စေရန် စာသင်ကျောင်းများမှ အစပြုနိုင်ပါတယ်။

ရှမ်းပြည်နယ်၏ အနာဂတ်မျိုးဆက်သစ်များ လုံခြုံစိတ်ချရသော အစားအသောက်များ စားသောက်နိုင်ရေးအတွက် ရှမ်းပြည်နယ်အတွင်းရှိ အခြေခံပညာကျောင်းများကို အထူးပြုရည်ရွယ်ထားသော စည်းမျဉ်းစည်းကမ်းများ၊ ကျောင်းစား သောက်ဆိုင်တန်းများတွင် ရောင်းချနေနိုင်ဖွယ်ရှိသော အချို့သောအစားအစာများနှင့် အချို့ရည်များမှာ အရွယ်ရောက် ပြီးသူများကို ရောင်းချနေခြင်းဖြစ်စေ၊ ရောင်းချခွင့်ပြုထားခြင်းဖြစ်စေ ရှိနိုင်သော်လည်း အသက်အရွယ်ငယ်ရွယ်သည့် ကျောင်းသား/ ကျောင်းသူများအတွက် အလုံးစုံရောင်းချခြင်းမှာ မသင့်တော်ပါ။ ကျောင်းစားသောက်ဆိုင်တန်း များ ကျန်းမာ သန့်ရှင်းမှုရှိရေး အလေ့အထ တိုးတက်လာစေရန်နှင့် ယင်းသို့ တိုးတက်စေရေး အကောင်အထည်ဖော်ရန် မလွဲမသွေ လုပ် ဆောင်ရပါမယ်။

အခြေခံပညာကျောင်းများအတွင်း အာဟာရပြည့်ဝပြီး ဘေးကင်းစိတ်ချရသော အစားအသောက်ဆိုင်ရာ ကိစ္စ ရပ်များကို ဦးတည်ဖြေရှင်းထားသော ယခုဥပဒေကြမ်းကို ပြဋ္ဌာန်းနိုင်ပြီး အပြုသဘောဆောင်သော တိုးတက်မှုများရရှိအောင် စွမ်းဆောင်ခြင်းက ရှမ်းပြည်နယ်၏ ကျောင်းပညာရေးရပ်ဝန်းတွင်သာမက ကျောင်းပြင်ပတွင်ပါ အစားအစာ သန့်ရှင်းလုံခြုံမှု၏ ရှေ့ပြေးစံနမူနာအဖြစ် ဆောင်ရွက်နိုင်မည်ဖြစ်ပါတယ်။ ကျောင်းသား/ ကျောင်းသူများ၏ ကျန်းမာရေးသည် ၎င်းတို့၏ ပညာ ရေး၊ မိသားစုနှင့် အလုပ်အကိုင် အစရှိသော ၎င်းတို့၏ အနာဂတ်လည်း ဖြစ်ပါတယ်။

နိဂုံးချုပ်အနေဖြင့် ရှမ်းပြည်နယ်အတွင်းရှိ ကျောင်းသား/ ကျောင်းသူများ၏ အနာဂတ်ဘဝ ကျန်းမာစွာနှင့် သက်တမ်း စေ့နေထိုင်နိုင်သော လူ့စွမ်းအားအရင်းအမြစ်ဖွံ့ဖြိုးတိုးတက်ရန် ယင်းတို့၏ တိုးတက်မှုကို နားလည်ခြင်းနှင့် ယှဉ်တွဲနေသည့် နိုင်ငံရေးဆိုင်ရာများကို ရှမ်းပြည်နယ်လွှတ်တော်မှ ပြသနိုင်မည့် အခွင့်အလမ်းဖြစ်သော ဤဥပဒေ(မူကြမ်း)ကို လွှတ်တော် ကိုယ်စားလှယ်များမှ အကြံပြုဖြည့်စွက်ပေးနိုင်ပါရန်နှင့် အတည်ပြုပေးနိုင်ပါရန် လေးစားစွာတင်ပြအပ်ပါတယ်ရှင်။

ရှမ်းပြည်နယ်တရားလွှတ်တော်၏ ၂၀၁၈ ခုနှစ်အတွင်း လုပ်ငန်းဆောင်ရွက်ချက် အစီရင်ခံစာကို လွှတ်တော်သို့ ဖတ်ကြားတင်ပြခြင်း။



လေးစားအပ်ပါသော ရှမ်းပြည်နယ်လွှတ်တော် ဥက္ကဋ္ဌကြီးနှင့် တကွ ဒုတိယဥက္ကဋ္ဌ၊ ရှမ်းပြည်နယ်ဝန်ကြီးချုပ်၊ ရှမ်းပြည်နယ် အစိုးရအဖွဲ့ဝင် ဝန်ကြီးများ၊ ပြည်နယ် လွှတ်တော်ကိုယ်စားလှယ်များနှင့် ဖိတ်ကြားထားတဲ့ ဧည့်သည်တော်များအားလုံး ကိုယ်စိတ်နှစ်ဖြာ ကျန်းမာ၊ ချမ်းသာကြပါစေကြောင်း ဆုမွန်ကောင်းတောင်း မေတ္တာပို့သ အပ်ပါတယ်။

ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ် မြောက်ပုံမှန်အစည်းအဝေး(ဒုတိယနေ့)တွင် ရှမ်းပြည်နယ် တရားလွှတ်တော်၏ လုပ်ငန်းဆောင်ရွက်မှု အခြေအနေများ ကို တင်ပြအပ်ပါတယ်။ တရားစီရင်ရေး၏ လုပ်ငန်းသဘော သဘာဝအရ ဘတ်ဂျက်နှစ်အလိုက် ဆောင်ရွက်ခြင်း မဟုတ်ဘဲ ပြက္ခဒိန်နှစ်အရ ဆောင်ရွက်ခြင်းဖြစ်သဖြင့် ၂၀၁၈ ခုနှစ်အတွက် အစီရင်ခံစာတင်သွင်းရခြင်း ဖြစ်ပါကြောင်း ရှင်းလင်းတင်ပြအပ်ပါတယ်။ ရှမ်းပြည်နယ်တရားလွှတ်တော်ကို တရားသူကြီးချုပ်၊ ပြည်နယ်တရားလွှတ်တော် တရားသူကြီး(၂)ဦးဖြင့် ဖွဲ့စည်းထားပြီး ၂၀၁၁ ခုနှစ်၊ မတ်လ ၃၁ ရက်နေ့မှစ၍ တရားစီရင်ရေးလုပ်ငန်းများကို တာဝန်ယူ ဆောင်ရွက်ခဲ့ပါတယ်။

အစီရင်ခံသည့်ကာလအတွင်း ခရိုင်တရားရုံး (၁၀)ရုံး၊ ကိုယ်ပိုင်အုပ်ချုပ်ခွင့်ရဒေသ တရားရုံး(၃)ရုံး၊ မြို့နယ်တရားရုံး(၅၀)ရုံး ပြင်ဆင်ဖွဲ့စည်းပြီးဖြစ်ကြောင်း တင်ပြအပ်ပါတယ်။ ရှမ်းပြည်နယ်တရားလွှတ်တော်၏ ရာဇဝတ်မှုဆိုင်ရာအမှုများ စစ်ဆေးစီရင်မှု အခြေအနေမှာ (၃၁. ၁၂. ၂၀၁၇)ရက်နေ့တွင် လက်ကျန်အမှု (၁၆၆)မှု၊ ၂၀၁၈ ခုနှစ် လက်ခံရရှိမှု(၆၅၆)မှု၊ စစ်ဆေးပြီးပြတ်မှု (၆၆၂)မှုဖြစ်သဖြင့် (၃၁. ၁၂. ၂၀၁၈)ရက်နေ့တွင် လက်ကျန်အမှု (၁၆၀)မှု ဖြစ်ပါတယ်။ စစ်ဆေးပြီးပြတ်မှု ရာခိုင်နှုန်း အားဖြင့်(၁၀၀. ၉) ဖြစ်ပါတယ်။

ရှမ်းပြည်နယ်တရားလွှတ်တော်၏ တရားမမှုများ စစ်ဆေးစီရင်မှုအခြေအနေမှာ (၃၁. ၁၂. ၂၀၁၇) ရက်နေ့တွင် လက်ကျန်အမှု(၉၉)မှု၊ ၂၀၁၈ ခုနှစ် လက်ခံရရှိမှု(၃၁၁)မှု၊ စစ်ဆေးပြီးပြတ်မှု(၃၀၆)မှုဖြစ်သဖြင့် (၃၁. ၁၂. ၂၀၁၈)ရက်နေ့တွင် လက်ကျန်အမှု(၁၀၄)မှုဖြစ်ပါတယ်။ စစ်ဆေးပြီးပြတ်မှုရာခိုင်နှုန်းအားဖြင့် (၉၈. ၃၉) ဖြစ်ပါကြောင်း တင်ပြအပ်ပါတယ်။ ခရိုင်တရားရုံး (၁၀)ရုံး၊ ကိုယ်ပိုင်အုပ်ချုပ်ခွင့်ရဒေသတရားရုံး (၃)ရုံးတို့၏ ရာဇဝတ်မှုဆိုင်ရာအမှုများစစ်ဆေးစီရင်မှု အခြေအနေမှာ (၃၁. ၁၂. ၂၀၁၇)ရက်နေ့တွင် လက်ကျန်အမှု(၉၃၀)မှု၊ ၂၀၁၈ခုနှစ် လက်ခံရရှိမှု(၃၆၇၅)မှု၊ စစ်ဆေးပြီးပြတ်မှု (၃၆၃၈)မှု ဖြစ်သဖြင့် (၃၁. ၁၂. ၂၀၁၈)ရက်နေ့တွင် လက်ကျန်အမှု (၉၆၇)မှုဖြစ်ပါတယ်။ စစ်ဆေးပြီးပြတ်မှု ရာခိုင်နှုန်းအား ဖြင့်(၉၈. ၉၉) ဖြစ်ပါတယ်။ ခရိုင်တရားရုံး (၁၀)ရုံး၊ ကိုယ်ပိုင်အုပ်ချုပ်ခွင့်ရဒေသတရားရုံး(၃)ရုံးတို့၏ တရားမမှုများ စစ်ဆေးစီရင်မှု အခြေအနေမှာ (၃၁. ၁၂. ၂၀၁၇)ရက်နေ့တွင် လက်ကျန်အမှု (၅၃၇)မှု၊ ၂၀၁၈ ခုနှစ် လက်ခံရရှိမှု(၆၁၁)မှု၊ စစ်ဆေးပြီးပြတ်မှု (၅၅၇)မှု ဖြစ်သဖြင့် (၃၁. ၁၂. ၂၀၁၈)ရက်နေ့တွင် လက်ကျန်အမှု (၅၉၁)မှု ဖြစ်ပါတယ်။ စစ်ဆေးပြီးပြတ်မှု ရာခိုင်နှုန်း အားဖြင့် (၉၁. ၁၆) ဖြစ်ပါကြောင်း တင်ပြအပ်ပါတယ်။

မြို့နယ်တရားရုံး(၅၀)ရုံး၏ ရာဇဝတ်မှုဆိုင်ရာအမှုများ စစ်ဆေးစီရင်မှုအခြေအနေမှာ (၃၁. ၁၂. ၂၀၁၇)ရက်နေ့တွင် လက်ကျန်အမှု(၁၇၄၁)မှု၊ ၂၀၁၈ ခုနှစ် လက်ခံရရှိမှု (၁၁၀၆၃)မှု၊ စစ်ဆေးပြီးပြတ်မှု (၁၁၀၇၈)မှု ဖြစ်သဖြင့် (၃၁. ၁၂. ၂၀၁၆)



ရက်နေ့တွင် လက်ကျန်အမှု(၁၇၂၆)မှုဖြစ်ပါတယ်။ စစ်ဆေးပြီးပြတ်မှု ရာခိုင်နှုန်းအားဖြင့် (၁၀၀. ၁၃) ဖြစ်ပါတယ်။ မြို့နယ် တရားရုံး(၅၀)ရုံး၏ တရားမမှုများ စစ်ဆေးစီရင်မှုအခြေအနေမှာ (၃၁. ၁၂. ၂၀၁၅)ရက်နေ့တွင် လက်ကျန်အမှု (၄၅၀)မှု၊ ၂၀၁၈ခုနှစ် လက်ခံရရှိမှု(၆၈၉)မှု၊ စစ်ဆေးပြီးပြတ်မှု(၆၈၅)မှုဖြစ်သဖြင့် (၃၁. ၁၂. ၂၀၁၆)ရက်နေ့တွင် လက်ကျန်အမှု(၄၅၄)မှု ဖြစ်ပါသည်။ စစ်ဆေးပြီးပြတ်မှုရာခိုင်နှုန်းအားဖြင့် (၉၉. ၄၂)ဖြစ်ပါတယ်။

ဆက်လက်ပြီး လက်အောက်ခံတရားရုံးများသို့ ကြီးကြပ်ဆောင်ရွက်ခြင်းကိစ္စကို တင်ပြမှာဖြစ်ပါတယ်။ ရှမ်းပြည်နယ် တရားလွှတ်တော်လက်အောက်ရှိ ခရိုင်တရားရုံးများနှင့် မြို့နယ်တရားရုံးများမှ စစ်ဆေးစီရင်သည့် မှုခင်းများအပေါ် ပြစ်မှုနှင့် ပြစ်ဒဏ်မျှတခြင်း ရှိ/မရှိ၊ ဥပဒေနှင့် ညီညွတ်ခြင်း ရှိ/မရှိ စိစစ်ကြည့်ရှု၍ ပြင်ဆင်မှု(က)ဖွင့်လှစ်ဆောင်ရွက်ပေးခြင်း၊ ခရိုင် နှင့် မြို့နယ်တရားရုံးများ၏ အမိန့်များအပေါ် ပြင်ဆင်တည့်မတ်ပေးခြင်း၊ အယူခံမှုများ ဖွင့်လှစ်ဆောင်ရွက်ခြင်းများ ပြုလုပ် ပေးခဲ့ပါတယ်။ လက်အောက်ရုံးများမှ အမှုများအနက် (၈၂)မှု တောင်းခံခဲ့ပြီး (၃၆)မှုကို မှတ်ချက်ပြုခဲ့ပြီး (၄၆)မှုကို မှတ်ချက်မရှိဖြင့် ပြန်လည်ပေးပို့ခဲ့ပါတယ်။ (၂၅)မှုကို ပြင်ဆင်မှု(က)ဖွင့်လှစ်ခဲ့ကာ ထိုအမှုများအနက် ပြင်ဆင်တည့်မတ်ပေးရသော အမှု(၃)မှု၊ မူလရုံးအမိန့် အတည်ပြုသောအမှု(၁၃)မှု၊ စစ်ဆေးရန်ကျန်ရှိ (၉)မှုတို့အား ကြီးကြပ်ဆောင်ရွက်ပေးခဲ့ပါတယ်။ ရှမ်းပြည်နယ်တရားလွှတ်တော်တွင် အယူခံမှု (၄၂၄)မှု၊ စစ်ဆေးပြီးပြတ်ခဲ့ပြီး အောက်ရုံးအမိန့်ကို အတည်ပြုသည့်အမှု (၃၀၈)မှု၊ ပြင်ဆင်ပယ်ဖျက်သည့်အမှု (၁၁၆)မှု ဖြစ်ပါတယ်။ ပြင်ဆင်မှုစုစုပေါင်း (၂၀၉)မှု၊ စစ်ဆေးပြီးပြတ်ခဲ့ပြီး၊ အောက်ရုံးအမိန့်ကို အတည်ပြုသည့်အမှု (၁၃၂)မှု၊ ပြင်ဆင်ပယ်ဖျက်သည့်အမှု (၇၇)မှုဖြစ်ပါကြောင်း တင်ပြအပ်ပါတယ်။

ဝန်ထမ်းများအား အရေးယူခြင်း၊ လေ့ကျင့်သင်ကြားခြင်း၊ ကြီးကြပ်ကွပ်ကဲခြင်းကိစ္စကို ဆက်လက်တင်ပြသွားမှာ ဖြစ်ပါတယ်။ ၂၀၁၈ခုနှစ်အတွင်း လက်အောက်တရားရုံးများ၏ အမှုများ၊ လုပ်ငန်းဆောင်ရွက်ချက်များနှင့် စပ်လျဉ်း၍ ရှမ်း ပြည်နယ်တရားလွှတ်တော်သို့ တင်ပြတိုင်ကြားသည့် တိုင်စာ (၆၂)စောင်၊ ပြည်ထောင်စုတရားလွှတ်တော်ချုပ်မှ စိစစ်ရန် ပေးပို့သည့် တိုင်စာ (၉)စောင်၊ ပြည်နယ်အစိုးရအဖွဲ့မှ စိစစ်ရန် လွှဲပြောင်းပေးပို့သည့် တိုင်စာ (၁၃)စောင်၊ ပြည်သူ့လွှတ်တော်ရုံးမှ စိစစ်ရန်ပေးပို့သည့် တိုင်စာ (၁)စောင်၊ အဂတိလိုက်စားမှု တိုက်ဖျက်ရေးကော်မရှင်မှ ပေးပို့သည့်တိုင်စာ (၁)စောင်တို့ကို စိစစ်တင်ပြဆောင်ရွက်ခဲ့ပါကြောင်း တင်ပြအပ်ပါတယ်။

ပြည်နယ်အတွင်းရှိ တရားရုံးအသီးသီးမှ အရာရှိများနှင့် ဝန်ထမ်းများအား အဂတိတရားကင်းရှင်းစွာ လုပ်ငန်းများ ဆောင်ရွက်စေရေးနှင့် လုပ်ငန်းများဆောင်ရွက်ရာတွင် မှားယွင်းမှုများ ကင်းရှင်းစေရေးအတွက် ကြီးကြပ်ဆောင်ရွက် လျက်ရှိပါတယ်။ သို့ဖြစ်၍ ၂၀၁၈ ခုနှစ်အတွင်း တရားရေးအရာရှိ (၁)ဦးအား ဝန်ထမ်းအဖြစ်မှထုတ်ပစ်ခြင်း၊ (၁)ဦးအား ရာထူးတိုးမြှင့်ခြင်းကို (၁)နှစ်ရပ်ဆိုင်းခြင်း၊ (၁)ဦးအား သတိပေးခြင်းနှင့် အခြားအဆင့် ဝန်ထမ်း(၁)ဦးအား ရာထူးမှထုတ်ပယ်ခြင်း၊ (၁)ဦးအား ရာထူးတိုးမြှင့်ခြင်းကို (၂)နှစ်ရပ်ဆိုင်းခြင်း၊ (၂)ဦးအား သတိပေးခြင်းတို့ဆောင်ရွက်ခဲ့ပါတယ်။

ပြည်နယ်အတွင်းရှိ တရားသူကြီးများနှင့် တရားရေးအရာရှိများအား တရားစီရင်ရေးလုပ်ငန်းဆိုင်ရာ လုပ်ငန်း အရည်အသွေးများ တိုးတက်မြှင့်မားစေရန်နှင့် စိတ်ဓာတ်ပိုင်းဆိုင်ရာ အရည်အသွေးများ တိုးတက်မြှင့်မားစေရန် ရည်ရွယ်၍ ရှမ်းပြည်နယ်တရားလွှတ်တော်တွင် လုပ်ငန်းညှိနှိုင်းအစည်းအဝေးများခေါ်ယူပြီး တရားသူကြီးဂုဏ်အင်္ဂါနှင့် ပြည့်စုံစွာ ပြုမူ ကျင့်ကြံနေထိုင်ကြရန်၊ အဂတိတရား (၄)ပါးကင်းရှင်းစွာဖြင့် ဥပဒေနှင့်အညီ ဆောင်ရွက်ကြရန်၊ လုပ်ထုံးလုပ်နည်းများနှင့်အညီ ဆောင်ရွက်ကြရန် တရားစီရင်ရေးကျင့်ဝတ်နှင့်အညီ ဆောင်ရွက်ကြရန် သင်ကြားပေးခြင်းများ ဆောင်ရွက်လျက်ရှိပါကြောင်း တင်ပြအပ်ပါတယ်။

ပြည်တွင်း၊ ပြည်ပ သင်တန်းများနှင့် အလုပ်ရုံဆွေးနွေးပွဲများကိုလည်း ရှမ်းပြည်နယ်အတွင်းရှိ တရားသူကြီးများ၊ တရားရေးအရာရှိများမှ တက်ရောက်ခဲ့ကြပါတယ်။ နိုင်ငံတစ်ဝန်း မှုခင်းစီမံခန့်ခွဲမှုအစီအစဉ်ကို အကောင်အထည်ဖော် ဆောင်ရွက်ရန်အတွက် ပြည်ထောင်စုတရားလွှတ်တော်ချုပ်မှ စေလွှတ်သော သင်တန်းသားဆရာများဖြင့် မှုခင်းစီမံခန့်ခွဲမှု သင်တန်း အမှတ်စဉ်(၁)ကို ရှမ်းပြည်နယ်အတွင်းမှ တရားသူကြီးများ၊ တရားရေးအရာရှိများ၊ တရားရုံးဝန်ထမ်းများ (၃၆)ဦး တို့ဖြင့် ၂၀၁၈ ခုနှစ်၊ ဇူလိုင်လတွင်လည်းကောင်း၊ သင်တန်းအမှတ်စဉ်(၂)ကို တရားရေးအရာရှိ (၆၃)ဦးတို့ဖြင့် ဩဂုတ်လတွင် လည်းကောင်း စုစုပေါင်း(၂)ကြိမ် သင်ကြားပို့ချခဲ့ပါတယ်။

နိုင်ငံတစ်ဝန်း မှုခင်းစီမံခန့်ခွဲမှု အစီအစဉ်ဖြင့် (၁. ၈. ၂၀၁၈)ရက်နေ့မှစ၍ အမှုများကို မှန်မှန်ကန်ကန် မြန်မြန်ဆန်ဆန်



စစ်ဆေးစီရင် ဆောင်ရွက်သွားမည်ဖြစ်သောကြောင့် ပြောင်းလဲလာသော တရားစီရင်ရေးဆိုင်ရာ လုပ်ထုံးလုပ်နည်းများကို အုပ်ချုပ်ရေးမဏ္ဍိုင်၊ ဥပဒေပြုရေးမဏ္ဍိုင်၊ တရားစီရင်ရေးမဏ္ဍိုင်နှင့် ဆက်စပ်နေသော အဖွဲ့အစည်းများ၊ ပြည်သူများ၊ မိဒီယာများမှ ပွင့်လင်းမြင်သာ ကျယ်ပြန့်စွာ သိရှိရန်လိုအပ်သဖြင့် ထိုကဏ္ဍအသီးသီးမှ ပုဂ္ဂိုလ်အသီးသီးကို (၁၆. ၇. ၂၀၁၈)ရက်နေ့၊ နံနက် (၉)နာရီတွင် တောင်ကြီးမြို့၊ မြို့တော်ခန်းမတွင် ကျွန်တော်ကိုယ်တိုင်ဦးဆောင်ပြီး ရှင်းလင်း ဆွေးနွေးပွဲ ကျင်းပပြုလုပ်ခဲ့ပါတယ်။ ရှမ်းပြည်နယ်အတွင်းရှိ တောင်ကြီးခရိုင်နှင့် တောင်ကြီးမြို့နယ်တရားရုံးတို့တွင် မှုခင်းစီမံခန့်ခွဲမှု အစီအစဉ်(CMP)စနစ်ဖြင့် (၁. ၈. ၂၀၁၈)ရက်နေ့မှစ၍ အကောင်အထည်ဖော်ဆောင်ရွက်လျက်ရှိပါတယ်။

တောင်ကြီးခရိုင်နှင့် တောင်ကြီးမြို့နယ်တရားရုံးတို့၏ နိုင်ငံတစ်ဝန်း မှုခင်းစီမံခန့်ခွဲမှု အစီအစဉ် အကောင်အထည်ဖော် ဆောင်ရွက်နိုင်ရန်အတွက် (၁၉. ၆. ၂၀၁၈)ရက်နေ့တွင် တရားရုံးအသုံးပြုသူများ စိတ်ကျေနပ်မှုစစ်တမ်းကောက်ယူခြင်းကို လူမှုရေးအဖွဲ့အစည်းများဖြစ်သော နှလုံးလှလက်များ သွေးအလှူရှင်နှင့် လူမှုပရဟိတအသင်းမှ အသင်းဝင်များ၊ တောင်ကြီးမြို့၊ ဘက်စုံဖွံ့ဖြိုးရေးအမှုဆောင်အဖွဲ့ (IDEA)တို့နဲ့ ပူးပေါင်းဆောင်ရွက်ပေးနိုင်ခဲ့ပါတယ်။

ဗဟိုဝန်ထမ်းတက္ကသိုလ်(အထက်မြန်မာပြည်)တွင် ဖွင့်လှစ်ခဲ့သည့် အရာထမ်းအခြေခံ သင်တန်းအမှတ်စဉ်များသို့ တရားရေးအရာရှိ (၆)ဦးနှင့် စာရေးဝန်ထမ်းအခြေခံသင်တန်း၊ စာရေးဝန်ထမ်းကြီးကြပ်မှု တန်းမြင့်သင်တန်းများသို့ အခြားအဆင့်ဝန်ထမ်း (၉)ဦးတို့မှ တက်ရောက်ခဲ့ပါတယ်။

စာရေးဝန်ထမ်းများ လုပ်ငန်းအရည်အသွေးမြင့်မားစေရန် ရည်ရွယ်၍ သင်တန်းများ ဖွင့်လှစ်ရန် စီမံချက်ရေးဆွဲပြီး စီမံချက်နှင့်အညီ စာရေးဝန်ထမ်း လုပ်ငန်းအရည်အသွေးမြင့်သင်တန်းများကို ရှမ်းပြည်နယ်တရားလွှတ်တော်နှင့် ခရိုင်တရားရုံး (၁၀)ရုံး၊ ကိုယ်ပိုင်အုပ်ချုပ်ခွင့်ရဒေသတရားရုံး (၃)ရုံးတို့တွင် အသီးသီးဖွင့်လှစ်ဆောင်ရွက်ခဲ့ပါတယ်။

ပြည်နယ်အတွင်းရှိ တရားရုံးအသီးသီးတွင် တာဝန်ထမ်းဆောင်လျက်ရှိသော ရုံးဝန်ထမ်းများအား လုပ်ငန်းအရည် အသွေးမြင့်မားစေရန်နှင့် ရုံးလုပ်ငန်းများ ဆောင်ရွက်ရာတွင် ထိရောက်လျင်မြန်စွာ ဆောင်ရွက်နိုင်စေရေးအတွက် ကွန်ပျူတာ သင်တန်းများကို ရုံးလုပ်ငန်းမထိခိုက်စေရန် ရုံးချိန်ပြင်ပ၌ တက်ရောက်သင်ကြားစေခဲ့ပါတယ်။

ပြည်တွင်း/ ပြည်ပအဖွဲ့အစည်းများနှင့် တွေ့ဆုံဆွေးနွေးခြင်းကိစ္စ ဆက်လက်တင်ပြသွားမှာဖြစ်ပါတယ်။ ရှမ်းပြည်နယ် တရားလွှတ်တော် ပြည်နယ်တရားသူကြီးချုပ်ထံသို့ UNDP မှ Rule of Law Access to Justice Officer Ms.Shama Farooq နှင့် International Legal Foundation Program rS Director Ms. Holly Hobert တို့သည်လည်းကောင်း၊ International Com- mission of Justice International Legal AdvesserS Mrs. Seam Bain အဖွဲ့သည် လည်းကောင်း၊ ပြည်နယ်ဥပဒေ အထောက်အကူပေးရေးအဖွဲ့မှ ဥက္ကဋ္ဌဖြစ်သူ ဦးရဲနိုင်အောင်၊ Justice for all Lawfirm မှ ဦးအောင်လင်းဦးနှင့်အဖွဲ့သည် လည်းကောင်း၊ အလွတ်သဘောဖြင့် အသီးသီးလာရောက်တွေ့ဆုံခဲ့ကြပါတယ်။

မြန်မာနိုင်ငံသတင်းမီဒီယာကောင်စီ၏ ဖိတ်ကြားချက်အရ (၂၉. ၁. ၂၀၁၈)ရက်နေ့၊ တောင်ကြီးမြို့၊ Royal Taunggyi Hotel တွင် ကျင်းပပြုလုပ်သည့် အုပ်ချုပ်ရေး၊ ဥပဒေပြုရေး၊ တရားစီရင်ရေး၊ သတင်းမီဒီယာများ၏ မဏ္ဍိုင် (၄)ရပ် တွေ့ဆုံ ဆွေးနွေးပွဲသို့ ရှမ်းပြည်နယ်တရားလွှတ်တော် တရားသူကြီးချုပ်နှင့် တရားရေးအရာရှိ(၉)ဦး၊ စုစုပေါင်း (၁၀)ဦးတို့ တက်ရောက် ခဲ့ကြပြီး အဆိုပါတွေ့ဆုံပွဲတွင် ပြည်နယ်တရားသူကြီးချုပ်မှ သတင်းမီဒီယာ ကောင်စီဝင်များနှင့် သတင်းမီဒီယာသမားများ၏ တင်ပြချက်များအား ပြန်လည်ဆွေးနွေး ပြောကြားခဲ့ပါတယ်။

လူထုစကားဝိုင်းဆွေးနွေးပွဲတွင် ဟောပြောဆွေးနွေးပေးရန် ပြန်ကြားရေးနှင့် ပြည်သူ့ဆက်ဆံရေးဦးစီးဌာန၏ ညှိနှိုင်းချက်အရ သီပေါမြို့နယ်တရားသူကြီး ဦးထွန်းမျိုးဌေးက (၅. ၆. ၂၀၁၈)ရက်နေ့တွင် သီပေါမြို့နယ်ခန်းမ၌ တရားဥပဒေ စိုးမိုးရေးနှင့် ပြည်သူတို့၏ အခန်းကဏ္ဍခေါင်းစဉ်ဖြင့်လည်းကောင်း၊ တောင်ကြီးခရိုင်တရားသူကြီး ဒေါ်ခင်စိမ်းဝင်းက (၂၁. ၆. ၂၀၁၈)ရက်နေ့တွင် တောင်ကြီးမြို့၊ မြို့တော်ခန်းမ၌ ယနေ့လူငယ်နှင့် မူးယစ်ဆေးဝါးအန္တရာယ်ခေါင်းစဉ်ဖြင့် လည်းကောင်း ဟောပြောဆွေးနွေးခဲ့ကြပါတယ်။

ရှမ်းပြည်နယ်တရားလွှတ်တော်၊ တရားသူကြီးချုပ်နှင့် ပြည်နယ်တရားလွှတ်တော် တရားသူကြီးများသည် တရားရုံးချုပ် ၏ ညွှန်ကြားချက်အမှတ်- ၆/ ၉၈နှင့်အညီ ခရိုင်တရားရုံးများအား စစ်ဆေးကြည့်ရှုရန် နှစ်စဉ် တစ်ကြိမ်စီမံချက်ရေးဆွဲ၍ စီမံချက်နှင့်အညီ ဆောင်ရွက်လျက်ရှိပြီး မြို့နယ်တရားရုံးများသို့ ရှောင်တခင်စစ်ဆေးခြင်းများပြုလုပ်ကာ လိုအပ်ချက်များအပေါ် ပြုပြင်ဆောင်ရွက်လျက်ရှိကြောင်း တင်ပြအပ်ပါတယ်။



ရှမ်းပြည်နယ်တရားလွှတ်တော်လက်အောက်တွင် ခရိုင်တရားရုံး (၁၀)ရုံး၊ ကိုယ်ပိုင်အုပ်ချုပ်ခွင့်ရဒေသ တရားရုံး (၂)ရုံးတို့၏ ၂၀၁၇ ခုနှစ်အတွက် လုပ်ငန်းဆောင်ရွက်ချက်များကို ၂၀၁၈ ခုနှစ်အတွင်း စီမံချက်နှင့်အညီ စစ်ဆေးပြီးဖြစ်ပါကြောင်း တင်ပြအပ်ပါတယ်။

ရှမ်းပြည်နယ်တရားလွှတ်တော်၊ တရားသူကြီးချုပ်နှင့် ပြည်နယ်တရားလွှတ်တော် တရားသူကြီးများသည် ပြည်ထောင်စုတရားလွှတ်တော်ချုပ်ရုံး၏ ညွှန်ကြားချက်အမှတ်- ၅/၂၀၁၃အရ ပြည်နယ်အတွင်းရှိ အကျဉ်းထောင်များ၊ ရဲဘက်စခန်းနှင့် ရဲတပ်ဖွဲ့အချုပ်စခန်းများကို (၃)လလျှင် တစ်ကြိမ်စစ်ဆေးရန် ညွှန်ကြားချက်နှင့်အညီ သက်ဆိုင်ရာ ခရိုင် တရားသူကြီး၊ မြို့နယ်တရားသူကြီးတို့နှင့်အတူ စစ်ဆေးလျက်ရှိပြီး စစ်ဆေးတွေ့ရှိချက်၊ လိုအပ်ချက်များကို သက်ဆိုင်ရာ ခရိုင်တရားသူကြီး၊ မြို့နယ်တရားသူကြီး၊ ထောင်တာဝန်ခံများနှင့် စခန်းမှူးများအား ညွှန်ကြားဆောင်ရွက်ခဲ့ပါတယ်။

ရှမ်းပြည်နယ်အတွင်း အကျဉ်းထောင်(၆)ခု၊ ရဲဘက်စခန်း(၇)ခု၊ ရဲဘက်စခန်းခွဲ (၂)ခုနှင့် ပထမသတင်းပေး တိုင်ချက်ရေးဖွင့်နိုင်သော ရဲတပ်ဖွဲ့အချုပ်စခန်းပေါင်း (၁၃၂)ခုရှိသည့်အနက် ၂၀၁၈ ခုနှစ်အတွင်း စီမံချက်နှင့်အညီ အကျဉ်း ထောင်များကို (၉)ကြိမ်၊ ရဲဘက်စခန်းများကို (၆)ကြိမ်၊ မြို့မရဲစခန်းများနှင့် နယ်မြေရဲစခန်းများကို (၇၆)ကြိမ် စစ်ဆေးခဲ့ကြောင်း တင်ပြအပ်ပါတယ်။

တရားရုံးဝန်ဆောင်မှုနှင့် ပြည်သူတို့၏ အခန်းကဏ္ဍနှင့် စပ်လျဉ်းပြီး ဆက်လက်တင်ပြသွားမှာဖြစ်ပါတယ်။ ပြည်ထောင်စုတရားလွှတ်တော်ချုပ်၏ မူဝါဒ၊ ရည်မှန်းချက်၊ လုပ်ငန်းစဉ်များအနက် တစ်ခုဖြစ်သော ဥပဒေကို ပြည်သူများက နားလည်လိုက်နာ ကျင့်သုံးလာစေရန် ပညာပေးရေးနှင့် ပြည်သူများက ဥပဒေကို လိုက်နာသောအလေ့အကျင့်ပျိုးထောင် ပေးရေးဟူသည့် မူဝါဒနှင့်အညီ ပြည်နယ်အတွင်းရှိ ကျေးသီးမြို့နယ်တရားရုံးတွင် ပြည်ထောင်စုတရားလွှတ်တော်ချုပ်မှ ထုတ်ဝေသည့် သင့်အတွက် တရားရုံးလက်ကမ်းစာစောင်ကို ရှမ်းဘာသာဖြင့် ဘာသာပြန်ဆိုပုံနှိပ်ပြီး ပြည်သူများထံ ဖြန့်ဝေပေးခြင်း၊ တရားရုံးအသုံးပြုသူ ဒေသခံတိုင်းရင်းသားပြည်သူတို့ အဆင်ပြေချောမွေ့စေရန် တရားရုံး ကြော်ငြာစာများကို မြန်မာဘာသာ၊ ရှမ်းဘာသာတို့ဖြင့် ဗွီဒီယိုပုံစံတစ်ခုချင်းစီ၊ သက်သေခံရေးဆောင်မှု၊ မြို့နယ်တရားသူကြီးမှ မိမိကိုယ်ပိုင်ငွေကြေးဖြင့် ပြုပြင်မွမ်းမံတည်ဆောက်ခြင်း၊ သက်သေခံရေးဆောင်မှုတွင် ပြည်သူ့အတွက် ဥပဒေစာကြည့်တိုက် ဖွင့်လှစ်ထားရှိခြင်း၊ ပြည်သူ့အတွက် ဥပဒေစာကြည့်တိုက်တွင် လစဉ်ဥပဒေစာဖတ်ပိုင်း ကျင်းပပြုလုပ်ခြင်း၊ တိုင်းရင်းသား ပြည်သူတို့ ဥပဒေဗဟုသုတရရှိစေရန်အတွက် မြို့နယ်တရားရုံးတွင် ပြည်သူ့အတွက် ဥပဒေဆိုင်ရာ အခြေခံသင်တန်း ဖွင့်လှစ် ဆောင်ရွက်ခြင်း၊ မြို့နယ်အထွေထွေအုပ်ချုပ်ရေးဦးစီးဌာနမှ ဖွင့်လှစ်သည့် စာရေးဝန်ထမ်းများ လုပ်ငန်းစွမ်းဆောင်ရည် မြှင့်တင်ရေးသင်တန်းသို့ ဥပဒေရေးရာဗဟုသုတများ ပြန့်ပွားပို့ချခြင်း၊ ကျေးသီးမြို့ အထက်တန်းကျောင်းတွင် ဥပဒေရေးရာ ဗဟုသုတများ ပြန့်ပွားပို့ချခြင်းများ ဆောင်ရွက်လျက်ရှိပါတယ်။

ထို့အပြင် ဌာနဆိုင်ရာဝန်ထမ်းများနှင့် ဒေသခံမိဘပြည်သူတို့အား ကျေးသီးမြို့နယ်တရားရုံးသို့ လေ့လာရေးခရီး ဖိတ်ခေါ်ဆောင်ရွက်ခြင်းနှင့် ဒေသအတွင်း တိုက်ပွဲရှောင် မိဘပြည်သူတို့အား ကူညီထောက်ပံ့လှူဒါန်းမှုများလည်း ဆောင်ရွက်လျက်ရှိပါတယ်။

ထို့အတူ သီပေါမြို့နယ်တရားရုံးတွင် တရားရုံးအသုံးပြုသူများ၊ တရားရုံးဆိုင်ရာ သတင်းအချက်အလက်များ အလွယ်တကူရယူနိုင်ရန် စုံစမ်းရန်ဌာန၊ အမှုတင်ခြင်း၊ မိတ္တူကူးခြင်း၊ ဒဏ်ငွေဆောင်ခြင်းများ ပြုလုပ်ရာတွင် လွယ်ကူစေရန် အမှုတင်ရန်ဌာန၊ မိတ္တူကူးနှင့် ငွေသွင်းကောင်တာတို့ကို ဖွင့်လှစ်ထားရှိပြီး မြန်မာ၊ အင်္ဂလိပ်၊ ရှမ်းဘာသာတို့ဖြင့် ရေးသား ဖော်ပြထားပါတယ်။

အမှုသည်များ၊ သက်သေများ၊ ရှေ့နေရှေ့ရပ်များ သက်သေသင့်သက်သာ နားနေနိုင်ရန်အတွက် သက်သေခံရေးဆောင်မှုကို သပ်ရပ်စွာ တိုးချဲ့ဆောင်လုပ်ထားပြီး တရားရုံးနှင့် ပတ်သက်သော သတင်းအချက်အလက်များကို ပြည်သူများ သိရှိနိုင်စေရန် တရားရုံးကြော်ငြာစာများကို သက်သေခံရေးဆောင်မှုအတွင်း ဗွီဒီယိုပုံစံတစ်ခုချင်းစီ၊ မြန်မာနှစ်ဘာသာဖြင့် ရေးသားချိတ်ဆွဲထားရှိပါတယ်။ သီပေါမြို့နယ်တရားရုံးအတွင်း ယာယီ အချုပ်ခန်းကို လူ့အခွင့်အရေး လူ့ဂုဏ်သိက္ခာနှင့် အညီဖြစ်စေရန် အမျိုးသားအခန်း၊ အမျိုးသမီးအခန်း သိခြားဆောင်လုပ်ထားရှိပြီး အချုပ်ခန်းဝင်ပေါက်များကို စံနှုန်းနှင့်အညီ စီမံဆောင်ရွက်ထားရှိပါတယ်။ ကုန်ကျစရိတ်များကို သီပေါမြို့နယ်တရားသူကြီး ဦးထွန်းမျိုးဌေးမှ ၎င်းရေးသားထုတ်ဝေသည့်



စာအုပ်များရောင်းရငွေများနှင့် မိတ်ဘက်အဖွဲ့အစည်းများ၊ လူမှုရေးအဖွဲ့အစည်းများ၊ ဌာနဆိုင်ရာများ ပူးပေါင်းအလှူခံရရှိသည့်ငွေများနှင့် ဆောင်ရွက်ခဲ့ခြင်းဖြစ်ပါတယ်။

x ၈ jyi fo ၈y ၈၈ ၈၈, fw & mo ၈ DOX ၈fr ၈X; r ၈r ef n ၈f ၈w & mp ၈i ၈ ၈ ၈ ၈ Computer , Phone, Tablet များတွင် အသုံးပြုနိုင်ရန် e-book များ ဖန်တီးခြင်း၊ ဥပဒေပညာရှင် ဆရာကြီး ဦးမြ၏ ပညာဒါနလုပ်ငန်းများအတွက် ဆရာကြီး ဦးမြ၏ စာအုပ်များကို Computer, Phone, Tablet များတွင်အသုံးပြုနိုင်ရန် e – book များ ဖန်တီးခြင်း၊ ဥပဒေရေးရာ စာအုပ်စာတမ်းများ ရေးသားပြုစုခြင်း၊ လူမှုကွန်ယက်စာမျက်နှာမှ ဥပဒေဆိုင်ရာ အသိပညာပေးခြင်းစသည့် လုပ်ငန်းများ ဆောင်ရွက်လျက်ရှိပါတယ်။ ထိုသို့ဆောင်ရွက်ခြင်းကြောင့် ဥပဒေပညာသင်ယူသူများ၏ စီရင်ထုံးစာအုပ် ရှားပါးသည့် အခက်အခဲကို တစ်ထောင့်တစ်နေရာမှ ဖြေရှင်းနိုင်သည့် အကျိုးရလဒ်များရရှိပါတယ်။

သိန္နီမြို့နယ်တရားရုံးတွင် အများပြည်သူများ တရားစီရင်ရေးနှင့် သက်ဆိုင်သည့် အချက်အလက်များကို လွယ်ကူစွာသိရှိနိုင်ရန် အသိပညာပေးသည့်စာများ၊ ပြည်သူများ၊ သတင်းမီဒီယာများအနေဖြင့် တရားရုံးသို့လာရောက်ချိန် တွင်လိုက်နာရမည့်စည်းကမ်း၊ ဆောင်ရန် ရှောင်ရန်များကို ဗွီဒီယိုပုံစံတစ်ခုဖြင့် ချိတ်ဆွဲဖော်ပြထားခြင်း၊ သင့်အတွက်တရားရုံး၊ ရာဇဝတ်မှုနှင့် တရားမမှုအကြောင်း သိကောင်းစရာလက်ကမ်းစာစောင်များထဲမှ အများပြည်သူသိရှိရန် အချက်အလက်များကို မြင်သာရန်ချိတ်ဆွဲထားခြင်း၊ တရားစီရင်ရေးဆိုင်ရာ၊ ဥပဒေဆိုင်ရာဆောင်းပါးစာအုပ်များကို အသိပညာဗဟုသုတ တိုးပွားစေရန် အများပြည်သူ ဖတ်ရှုနိုင်ရန် မြို့နယ်တရားရုံးတွင် စီစဉ်ထားရှိထားကြောင်း တင်ပြအပ်ပါတယ်။ လားရှိုးခရိုင် တရားရုံးတွင်လည်း တရားရုံးအသုံးပြုသူများ သက်သေသင့်သက်သာ နားနေနိုင်ရန် သက်သေနားနေခန်းများကို ဆောက်လုပ်ခြင်း၊ ထိုင်ခုံတန်းလျားများ လှူဒါန်းခြင်းများ ဆောင်ရွက်လျက်ရှိပါတယ်။

ရှမ်းပြည်နယ် ဓနုကိုယ်ပိုင်အုပ်ချုပ်ခွင့်ရဒေသတွင် တရားစီရင်ရေးလုပ်ငန်းများ ဆောင်ရွက်နိုင်ရေးအတွက် ပြည်ထောင်စုတရားလွှတ်တော်ချုပ်၏ (၄. ၉. ၂၀၁၇)ရက်စွဲပါ အမိန့်ကြော်ငြာစာအမှတ်- ၆၆၅/ ၂၀၁၇ ဖြင့် ဓနုကိုယ်ပိုင် အုပ်ချုပ်ခွင့်ရဒေသတရားရုံးကို ဖွင့်လှစ်ခွင့်ပြုခဲ့သဖြင့် (၇. ၉. ၂၀၁၇)ရက်နေ့တွင် ဓနုကိုယ်ပိုင်အုပ်ချုပ်ခွင့်ရဒေသ တရားရုံးကို စတင်ဖွင့်လှစ်ခဲ့ပါတယ်။

ပြည်ထောင်စုတရားလွှတ်တော်ချုပ်၏ (၂၃. ၁. ၂၀၁၈)ရက်စွဲပါ အမိန့်ကြော်ငြာစာ အမှတ်- ၅၇/ ၂၀၁၈ ဖြင့် ဖွင့်လှစ်ခွင့်ပြုခဲ့ပါသဖြင့် ရှမ်းပြည်နယ် ပအိုဝ်းကိုယ်ပိုင်အုပ်ချုပ်ခွင့်ရဒေသတရားရုံးကို (၂၃. ၁. ၂၀၁၈)ရက်နေ့တွင် ဖွင့်လှစ်ခဲ့ပြီး ဖြစ်ပါတယ်။ တောင်ကြီးခရိုင် အတွင်းတွင်ပါဝင်သော ပင်းတယမြို့နယ်တရားရုံးနှင့် ရွာငံမြို့နယ်တရားရုံးတို့ကို ဓနုကိုယ်ပိုင် အုပ်ချုပ်ခွင့်ရဒေသတရားရုံး လက်အောက်သို့လည်းကောင်း၊ ဟိုပုံးမြို့နယ်တရားရုံး၊ ဆီဆိုင်မြို့နယ်တရားရုံးနှင့် ပင်လောင်း မြို့နယ်တရားရုံးတို့ကို ပအိုဝ်းကိုယ်ပိုင်အုပ်ချုပ်ခွင့်ရဒေသတရားရုံးလက်အောက်သို့လည်းကောင်း ထည့်သွင်းဖွဲ့စည်းခဲ့ပါတယ်။

၂၀၁၈ - ၂၀၁၉ ဘဏ္ဍာရေးနှစ်အတွင်းတွင် တရားရုံးဂုဏ်အင်္ဂါနှင့် ညီညွတ်မှုရှိသည့် တရားရုံးအဆောက်အဦများနှင့် ဝန်ထမ်းများ ရာထူးဂုဏ်နှင့်အညီ နေထိုင်နိုင်ရန် ဝန်ထမ်းအိမ်ရာများကို ဆောက်လုပ်ရန် လျာထားချက်များရှိသော်လည်း ရန်ပုံငွေခွဲဝေချထားပေးခြင်းမရှိပါသဖြင့် ပြုပြင်ပြောင်းလဲရေးအမြင်ဖြင့် အဆောက်အဦများ တိုးချဲ့ဆောက်လုပ်ရန် အခက်အခဲ များရှိပါကြောင်း တင်ပြအပ်ပါတယ်။

အထွေထွေတင်ပြချက်အနေနဲ့ ပြည်ထောင်စုတရားလွှတ်တော်ချုပ်၏ မဟာဗျူဟာစီမံကိန်း တတိယနှစ်အစီအစဉ်အရ ရှမ်းပြည်နယ်အတွင်းရှိ တရားရုံးများတွင် Case Management Program အစီအစဉ်ဖြင့် စစ်ဆေးမည့် တရားရုံးများတိုးချဲ့ရန် ဆောင်ရွက်လျက်ရှိပါတယ်။ ရုံးလုပ်ငန်းများ ဆောင်ရွက်ရာတွင် စာရွက်စာတမ်းများနှင့် အချိန်ကုန်သက်သာစေရန်၊ ရုံး လုပ်ငန်းများ လုံခြုံမှုရှိစေရန်ရည်ရွယ်၍ ရှမ်းပြည်နယ်တရားလွှတ်တော်၌ EDMS Video Conferencing System တို့အား ပြည်ထောင်စုတရားလွှတ်တော်ချုပ်နှင့် ဆက်သွယ်ချိတ်ဆက်ထားပြီးဖြစ်ပါတယ်။ ရှမ်းပြည်နယ်တရားလွှတ်တော် အမည်ဖြင့် Facebook Account ကို (၇. ၁၁. ၂၀၁၆)ရက်နေ့တွင် ဖွင့်လှစ်၍ စတင်အသုံးပြုလျက်ရှိပါကြောင်း တင်ပြအပ်ပါတယ်။ ရှမ်းပြည်နယ်တရားလွှတ်တော်နှင့် လက်အောက်ခံ ခရိုင်တရားရုံးများအတွက် မြန်မာ့ဆက်သွယ်ရေးလုပ်ငန်းမှ တရားဝင် G-mail account များတောင်းခံ၍ ရုံးလုပ်ငန်းများ ဆက်သွယ်ဆောင်ရွက်ရာတွင် လုံခြုံမှုရှိစေရေး ဆောင်ရွက်ထားရှိပါကြောင်း တင်ပြရင်းနဲ့ ကျွန်တော်ရဲ့တင်ပြချက်ကို နိဂုံးချုပ်ပါတယ်။

ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေးကော်မတီက ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်းအပေါ် လွှတ်တော်သို့ သုံးသပ်တင်ပြခြင်း



အားလုံးမင်္ဂလာပါခင်ဗျား။ လေးစားအပ်ပါသော ရှမ်းပြည်နယ်လွှတ်တော် ဥက္ကဋ္ဌကြီးနှင့်တကွ ရှမ်းပြည်နယ် လွှတ်တော်ကိုယ်စားလှယ်များ၊ လာရောက်လေ့လာသူများ အားလုံး မင်္ဂလာအပေါင်းနှင့်ပြည့်စုံကြပါစေကြောင်း ရှေးဦးစွာ ဂါဝရပြုအပ်ပါတယ်။ ကျွန်တော်ကတော့ တာချီလိတ်မြို့နယ် မဲဆန္ဒနယ်အမှတ်(၂)မှ ပြည်နယ်လွှတ်တော် ကိုယ်စားလှယ်၊ ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေး ကော်မတီဥက္ကဋ္ဌ ဦးခင်မောင်တင့် ဖြစ်ပါတယ်။ ယနေ့ကျင်းပ

သည့် ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ် မြောက်ပုံမှန်အစည်းအဝေး၌ ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၁၈-၂၀၁၉ ခု၊ ဘဏ္ဍာရေးနှစ်၊ ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်းအပေါ် ကော်မတီက စိစစ်သုံးသပ်တင်ပြသွားမှာ ဖြစ်ပါတယ်။

ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေးကော်မတီအနေဖြင့် ရှမ်းပြည်နယ်လွှတ်တော် (၁၃)ကြိမ်မြောက်ပုံမှန်အစည်းအဝေး၌ ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ ဖြည့်စွက်ခွင့်ပြုငွေစာရင်းအား ငွေကျပ် ၁၇,၄၅၁. ၅၆၇ သန်းဖြင့် အတည်ပြုခဲ့ပါတယ်။ ဒုတိယသမ္မတ စိစစ်ချက်အရ ငွေကျပ် ၉,၁၈၄. ၁၈၇ သန်း စိစစ် လျော့ချခဲ့သည်ကို သိရှိရပါတယ်။ စိစစ်လျော့ချခဲ့သည့် ဌာနများကတော့ ဗဟိုအဖွဲ့အစည်း(၃)ခု၏ အဆိုပြုငွေကျပ် ၃,၂၂၀. ၁၂၉ သန်း၊ စိစစ်လျော့ချသည့် ငွေကျပ် ၁,၄၄၂. ၉၀၃ သန်းဖြစ်သည့်အတွက် ခွင့်ပြုငွေမှာ ကျပ် ၁,၇၇၇. ၂၂၆ သန်း ဖြစ်ပါတယ်။ ပြည်နယ်အဆင့်ဌာနဆိုင်ရာ(၁၄)ခု၏ အဆိုပြုငွေ ကျပ် ၅,၆၉၇. ၈၂၅ သန်း၊ စိစစ်လျော့ချသည့် ငွေကျပ် ၂,၈၆၀. ၂၃၂ သန်း ဖြစ်သည့်အတွက် ခွင့်ပြုငွေမှာ ကျပ် ၂,၈၃၇. ၅၉၃ သန်း ဖြစ်ပါတယ်။ နိုင်ငံတော်ပိုင်စီးပွားရေးအဖွဲ့အစည်း (၁)ခု၏ အဆိုပြုငွေ ကျပ် ၆,၂၇၅. ၃၆၆ သန်းဖြစ်ပြီး စိစစ်လျော့ချသည့် ငွေကျပ် ၃,၇၉၇. ၉၈၇ သန်းဖြစ်သည့်အတွက် ခွင့်ပြုငွေမှာ ကျပ် ၂,၄၇၇. ၃၇၉ သန်း ဖြစ်ပါတယ်။ စည်ပင်သာယာရေးအဖွဲ့များ (၁)ခု၏ အဆိုပြုငွေ ကျပ် ၂,၂၅၈. ၂၄၇ သန်း၊ စိစစ်လျော့ချသည့်ငွေမှာ ကျပ် ၁,၀၈၃. ၀၆၅ သန်း ဖြစ်သည့်အတွက် ခွင့်ပြုငွေမှာ ကျပ် ၁,၁၇၅. ၁၈၂ သန်း ဖြစ်ပါတယ်။

ဒါကြောင့် ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက် ပုံမှန်အစည်းအဝေး(ပထမနေ့) (၁၀. ၆. ၂၀၁၉) ရက်နေ့၌ တင်သွင်းခဲ့သည့် ၂၀၁၈-၂၀၁၉ ခု၊ ဘဏ္ဍာရေးနှစ်အတွက် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေကြမ်းတွင် သာမန်သုံးငွေကျပ် ၉၀၇. ၄၆၄ သန်း၊ ငွေလုံးငွေရင်း သုံးငွေကျပ် ၇,၃၅၉. ၉၁၆ သန်း၊ စုစုပေါင်း ကျပ်သန်း ၈,၂၆၇. ၃၈၀ သန်း လျာထားသည်ကို တွေ့ရှိရပါတယ်။ ကျွန်တော်တို့ ဒီနှစ်မှာ ဘတ်ဂျက်ကို နောက်ထပ် ၁၇ ဘီလီယံတင်တဲ့ အချိန်မှာ ပြည်ထောင်စုကနေ ၉ ဘီလီယံဖြတ်ချတဲ့အတွက် ကျွန်တော်တို့ဆီမှာ ၈ ဘီလီယံပဲ ကျန်ပါတယ်။ အဲ့ဒီအတွက် ကော်မတီမှ ပြင်ဆင်ဖြည့်စွက်ရန်မရှိတဲ့အတွက် ပြည်ထောင်စုကနေ ပြန်လည်သတ်မှတ်ပေးတဲ့ ၈ ဘီလီယံပေါ်မှာပဲ အတည်ပြု ပေးဖို့ ကျွန်တော့်အနေနဲ့ လွှတ်တော်ကိုယ်စားလှယ်အားလုံးကို တင်ပြရင်း နိဂုံးချုပ်ပါတယ်။ အားလုံးကို ကျေးဇူးတင်ပါတယ်။

ဥပဒေပြုရေးဆိုင်ရာကော်မတီက ရှမ်းပြည်နယ်၏ နောက်ထပ်ဘဏ္ဍာငွေ ခွဲဝေသုံးစွဲရေးဥပဒေကြမ်းအပေါ် လွှတ်တော်သို့ သုံးသပ်တင်ပြခြင်း



အားလုံးမင်္ဂလာပါ ခင်ဗျား။ လေးစားအပ်ပါသော ရှမ်းပြည်နယ်လွှတ်တော်ဥက္ကဋ္ဌကြီး နှင့်တကွ ရှမ်းပြည်နယ် လွှတ်တော် ကိုယ်စားလှယ်များ၊ လာရောက်လေ့လာသူများ အားလုံး ကိုယ်၏ ကျန်းမာခြင်း၊ စိတ်၏ချမ်းသာခြင်းများနှင့် ပြည့်စုံပါစေလို့ ဦးစွာဂါဝရပြု နှုတ်ခွန်းဆက်သအပ်ပါတယ်။ ကျွန်တော်ကတော့ ပလောင်ကိုယ်ပိုင်အုပ်ချုပ်ခွင့်ရ ဒေသ နမ့်ဆန်မြို့နယ် မဲဆန္ဒနယ်အမှတ်(၂)မှ ပြည်နယ်လွှတ်တော် ကိုယ်စားလှယ်၊ ရှမ်းပြည်နယ်လွှတ်တော်ဥပဒေပြုရေး ဆိုင်ရာ ကော်မတီဝင် ဦးအောင်ထွန်း ဖြစ်ပါတယ်။ ယနေ့ကျင်းပသည့် ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက် ပုံမှန်အစည်းအဝေး၌ ရှမ်းပြည်နယ်အစိုးရအဖွဲ့မှ တင်သွင်းလာသည့် ၂၀၁၈-၂၀၁၉ ခု၊ ဘဏ္ဍာရေးနှစ်၊ ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်းအပေါ် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီက စိစစ်သုံးသပ်တင်ပြလာသည့် အစီရင်ခံစာအား ကော်မတီကိုယ်စား ဖတ်ကြားတင်ပြသွားမှာ ဖြစ်ပါတယ်။

ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေး၌ ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေကြမ်းအပေါ် ရှမ်းပြည်နယ်လွှတ်တော်ဥပဒေပြုရေးဆိုင်ရာကော်မတီမှ သုံးသပ်တင်ပြသည့် အစီရင်ခံစာ။ ဒုတိယအကြိမ် ရှမ်းပြည်နယ် လွှတ်တော် (၁၅)ကြိမ်မြောက်ပုံမှန်အစည်းအဝေး (ပထမနေ့)(၁၀. ၆. ၂၀၁၉)ရက်နေ့၌ ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေကြမ်းအပေါ် ပြည်နယ်လွှတ်တော်က နည်းဥပဒေ ၁၃၆(ခ)(၃)အရ ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီသို့ လွှဲအပ် ပေးပို့လာပါသဖြင့် နည်းဥပဒေ ၆၄ နှင့်အညီ ကော်မတီကြားနာပွဲကို (၁၁. ၆. ၂၀၁၉)ရက်နေ့နှင့် (၁၂. ၆. ၂၀၁၉) ရက်နေ့ များတွင် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီဝင်များ၊ ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာ



စိစစ်ရေးကော်မတီဝင်များနှင့် ဌာနဆိုင်ရာများအား ခေါ်ယူကြားနာခဲ့ပြီး ဤအကြံပြုချက် အစီရင်ခံစာကို နည်းဥပဒေ ၆၆ နှင့်အညီ ပြုစုတင်ပြခြင်းဖြစ်ပါတယ်။

လေ့လာတွေ့ရှိချက်

ဖွဲ့စည်းပုံအခြေခံဥပဒေ ဇယား ၂ တွင် ဖော်ပြထားသော တိုင်းဒေသကြီး သို့မဟုတ် ပြည်နယ် ဥပဒေပြုစာရင်းပါ ရှမ်းပြည်နယ်အစိုးရအဖွဲ့မှ တင်သွင်းသည့် ၂၀၁၈-၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ် ဘဏ္ဍာငွေခွဲဝေသုံးစွဲရေးဥပဒေကြမ်းကို ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေး (၁၀. ၆. ၂၀၁၉)ရက်နေ့ (ပထမနေ့)၌ ရှမ်းပြည်နယ်အစိုးရအဖွဲ့မှ တင်သွင်းခဲ့ပါတယ်။

ရှမ်းပြည်နယ်လွှတ်တော်(၁၃)ကြိမ်မြောက် ပုံမှန်အစည်းအဝေး၌ ရှမ်းပြည်နယ်၏ ဘဏ္ဍာရန်ပုံငွေတွင် ပါဝင်သော ဌာနအဖွဲ့အစည်းများ၏ဖြည့်စွက်ခွင့်ပြုငွေ ကျပ် ၁,၇၄၅. ၅၆၇ သန်းကို အတည်ပြုခဲ့ပြီး ဒုတိယသမ္မတစိစစ်ချက်အရ ငွေကျပ် ၉,၁၈၄. ၁၈၇ သန်း စိစစ်လျော့ချခဲ့သဖြင့် ဖြည့်စွက်ခွင့်ပြုငွေမှာ ကျပ် ၈,၂၆၇. ၃၈၀ သန်းဖြစ်ကြောင်း တွေ့ရှိရပါတယ်။

ဥပဒေကြမ်းတွင် အခန်းပေါင်း(၂)ခန်း၊ ပုဒ်မပေါင်း(၃)ခု ပါဝင်ပြီး ဤကော်မတီ၏ စိစစ်တွေ့ရှိချက်အရ နောက်ထပ်ခွင့်ပြုသည့် သုံးငွေတွင် ပြည်နယ်အစိုးရအဖွဲ့သာမန်သုံးငွေ ကျပ် ၂၃၉. ၁၃၉ သန်း၊ ငွေလုံးငွေရင်းသုံးငွေ ကျပ် ၁,၄၄၃. ၈၈၈ သန်း၊ ပေါင်းငွေကျပ် ၁,၆၈၃. ၀၂၇ သန်း၊ ပြည်နယ်ဥပဒေချုပ် သာမန်သုံးငွေကျပ် ၉၃. ၉၈၉ သန်း၊ ပြည်နယ်စာရင်းစစ်ချုပ် သာမန် သုံးငွေကျပ် ၀. ၂၁၀ သန်း၊ စုစုပေါင်းငွေ ကျပ် ၁,၇၇၇. ၂၂၆ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။

ပြည်နယ်အဆင့်ဦးစီးဌာနများ၏ သုံးငွေတွင် ပြည်ထဲရေးဝန်ကြီးဌာနအောက်ရှိ ဌာန(၂) ခု၏ သာမန်သုံးငွေကျပ် ၁၀. ၀၅၂ သန်း၊ ငွေလုံးငွေရင်းသုံးငွေကျပ် ၉၈. ၁၅၁ သန်း၊ ပြည်ထောင်စုအစိုးရအဖွဲ့ရုံးအောက်ရှိ ဌာန(၁)ခု၏ ငွေလုံးငွေရင်း သုံးငွေကျပ် ၁၉၇. ၈၃၃ သန်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအောက်ရှိ ဌာန(၂)ခု၏ သာမန်သုံး ငွေကျပ် ၂၁၆. ၅၀၀ သန်း၊ ငွေလုံးငွေရင်းသုံးငွေကျပ် ၁၇. ၈၀၀ သန်း၊ သယံဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာန အောက်ရှိ ဌာန(၂)ခု၏ သာမန်သုံးငွေကျပ် ၂၆. ၃၉၂ သန်း၊ ကျန်းမာရေးနှင့် အားကစားဝန်ကြီးအောက်ရှိ ဌာန(၁)ခု၏ သာမန်သုံးငွေကျပ် ၄၆. ၀၀၀ သန်း၊ စီမံကိန်းနှင့် ဘဏ္ဍာရေးဝန်ကြီးဌာနအောက်ရှိ ဌာန(၃)ခု၏ ငွေလုံးငွေရင်း သုံးငွေကျပ် ၁၇၁. ၂၅၀ သန်း၊ ရင်းနှီးမြှုပ်နှံမှုနှင့်နိုင်ငံခြားစီးပွားဆက်သွယ်ရေးဝန်ကြီးဌာန အောက်ရှိ ဌာန(၁)ခု၏ ငွေလုံးငွေရင်း သုံးငွေကျပ် ၅. ၀၀၀ သန်း၊ ဆောက်လုပ်ရေးဝန်ကြီးဌာန အောက်ရှိ ဌာန(၂)ခု၏ ငွေလုံးငွေရင်းသုံးငွေကျပ် ၂,၀၄၈. ၆၁၅ သန်း၊ စုစုပေါင်းပြည်နယ် အဆင့်ဦးစီးဌာနများ၏ သာမန်သုံးငွေကျပ် ၂၉၈. ၉၄၄ သန်း၊ ငွေလုံးငွေရင်းသုံးငွေကျပ် ၂,၅၃၈. ၆၄၉ သန်း၊ စုစုပေါင်း ကျပ်၂,၈၃၇. ၅၉၃ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။

ပြည်နယ်အဆင့် နိုင်ငံတော်ပိုင်စီးပွားရေးအဖွဲ့အစည်းများ၏ သုံးငွေတွင် လျှပ်စစ်ဓာတ်အား ဖြန့်ဖြူးရေး လုပ်ငန်းမှ ငွေလုံးငွေရင်းသုံးငွေကျပ် ၂,၄၇၇. ၃၇၉ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။ စည်ပင်သာယာရေးအဖွဲ့များ၏ သာမန်သုံး ငွေကျပ် ၂၇၅. ၁၈၂ သန်း၊ ငွေလုံးငွေရင်းသုံးငွေကျပ် ၉၀၀. ၀၀၀ သန်း၊ စုစုပေါင်း ကျပ် ၁,၁၇၅. ၁၈၂ သန်း သုံးစွဲခွင့်ပြုရန် လျာထားသည်ကို တွေ့ရှိရပါတယ်။



သုံးသပ်အကြံပြုချက်

၂၀၁၈-၂၀၁၉ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေကြမ်းအပေါ် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီမှ အောက်ပါ အတိုင်းသုံးသပ်အကြံပြုအပ်ပါတယ်။ ၂၀၁၈-၂၀၁၉ ခု ဘဏ္ဍာရေးနှစ်၊ ဖြည့်စွက်ခွင့်ပြုငွေစာရင်း တောင်းခံသော ဌာန၊ အဖွဲ့အစည်းများအနေဖြင့် မြန်မာနိုင်ငံ၏ ဘဏ္ဍာရေးစီမံခန့်ခွဲမှု ဆိုင်ရာစည်းမျဉ်း အပိုဒ် ၅၆ အရ ဆောင်ရွက်ရန်၊ မြန်မာနိုင်ငံ၏ ဘဏ္ဍာရေးဆိုင်ရာစီမံခန့်ခွဲမှု ဆိုင်ရာ စည်းမျဉ်းအပိုဒ် ၃၁၊ ၃၅၊ ၅၅(ခ) နှင့် ၅၅(င)တို့အရ အစားထိုးဆောင်ရွက်မည့် လုပ်ငန်းများကို မူလစီမံကိန်း လျာထားတောင်းခံစဉ် တင်ပြခဲ့သည့် လုပ်ငန်းများကိုသာ ဆောင်ရွက်ရန် ဌာန၊ အဖွဲ့အစည်းများအနေဖြင့် ဘဏ္ဍာငွေခွဲဝေသုံးစွဲရန်အတွက် စီမံကိန်း လျာထားရာတွင် ပြည်နယ်ဖွံ့ဖြိုးတိုးတက်ရေးအတွက် မျှတမှုရှိစေရေး ဆောင်ရွက်ရန်၊ ဖြည့်စွက်ခွင့်ပြုငွေများအား လုပ်ငန်းသစ်များအတွက် လျာထားခြင်းမပြုဘဲ ဆောင်ရွက်ဆဲ လုပ်ငန်းများအပေါ်သာ လျာထားရေးဂရုပြုဆောင်ရွက်ရန်၊ ဌာန၊ အဖွဲ့အစည်းများအနေဖြင့် ဖြည့်စွက်ခွင့်ပြုငွေတောင်းခံရာတွင် သုံးစွဲမည့်လုပ်ငန်းများအား ကျိုးကြောင်းဖော်ပြချက် ပြည့်စုံစွာ ရှင်းလင်းတင်ပြပေးရန်၊ ဖြည့်စွက်ခွင့်ပြုငွေများကို သုံးစွဲရာတွင် သတ်မှတ်ကာလအတွင်း လုပ်ငန်းများပြီးစီးရေး၊ သတ်မှတ် အရည်အသွေးပြည့်မီရေး၊ ဘဏ္ဍာရေးစည်းမျဉ်းနှင့် ညီညွတ်မှုရှိစေရေး၊ ဘတ်ဂျက်ပိုလျှံမှုမရှိစေရေး ဂရုပြုသုံးစွဲဆောင်ရွက်ရန်။

တင်ပြချက်

ဥပဒေကြမ်းတွင် ရှမ်းပြည်နယ်အစိုးရအဖွဲ့အပါအဝင် ဗဟိုအဖွဲ့အစည်း(၃)ခု၊ ပြည်နယ်အဆင့်ဌာနဆိုင်ရာ(၁၄)ခု၊ နိုင်ငံတော်ပိုင် စီးပွားရေးအဖွဲ့အစည်း (၁)ခုနှင့် စည်ပင်သာယာရေး ဌာန (၁)ခု တို့၏ သာမန်သုံးငွေကျပ် ၉၀၇. ၄၆၄ သန်း၊ ငွေလုံးငွေရင်းသုံးငွေကျပ် ၇,၃၅၉. ၉၁၆ သန်း၊ စုစုပေါင်း ကျပ် ၈,၂၆၇. ၃၈၀ သန်း လျာထားသည်ကို စိစစ်တွေ့ရှိရပါသဖြင့် ရှမ်းပြည်နယ်လွှတ်တော် ဥပဒေပြုရေးဆိုင်ရာကော်မတီမှ သတ်မှတ်ဌာနအလိုက် သုံးစွဲရန်ဖြစ်သော ပြည်နယ်ဘဏ္ဍာငွေအား ကန့်ကွက်ရန်မရှိကြောင်းနှင့် လွှတ်တော်မှအတည်ပြုပေးနိုင်ပါရန် အစီရင်ခံတင်ပြအပ်ပါတယ်။ အားလုံးကိုကျေးဇူးတင်ရှိပါတယ်။

ရှမ်းပြည်နယ်လွှတ်တော်၏ ဆောင်ရွက်ရန် တာဝန်(Mission)

ပြည်သူလူထု၏ လတ်တလောနှင့် ရေရှည်အကျိုးစီးပွားဖွံ့ဖြိုးတိုးတက်ရေး၊ တည်ငြိမ်အေးချမ်းရေးအတွက် ဥပဒေများ ရေးဆွဲခြင်းနှင့် ပြဋ္ဌာန်းပြီးသော ဥပဒေများကို ပြန်လည်သုံးသပ်ခြင်း၊ ရေးဆွဲပြဋ္ဌာန်းပြီးသော ဥပဒေများသည် ပြည်နယ်သူ/ပြည်နယ်သားများအတွက် အမှန်တကယ်အကျိုးစီးပွား ဖြစ်ထွန်းစေခြင်းရှိ/မရှိ၊ လက်တွေ့အကောင်အထည်ဖော်ဆောင်ရွက်နေသော အစိုးရအဖွဲ့၏ လုပ်ငန်းဆောင်ရွက်မှုများအား ထိန်းညှိခြင်းနှင့် ပြည်သူ၏ဆန္ဒလိုအပ်ချက်များကို အမြန်ဆုံး အကောင်အထည်ဖော်ရေးအတွက် ပြည်သူများနှင့် အပြန်အလှန်ပိုမိုထိတွေ့ရင်းနှီးမှုများ ရရှိလာအောင် ဆောင်ရွက်ရမည်ဖြစ်သည်။

ရှမ်းပြည်နယ်လွှတ်တော် ဥက္ကဋ္ဌဦးစိုင်းလုံးဆိုင်က (၁၅) ကြိမ်မြောက်ပုံမှန် အစည်းအဝေး ဆောင်ရွက်ချက်များအပါအဝင် လွှတ်တော်လုပ်ငန်းဆိုင်ရာများ ရှင်းလင်းတင်ပြခြင်း



ပြည်နယ်လွှတ်တော်ကိုယ်စားလှယ်များနှင့် လေ့လာသူဧည့်သည်တော်များခင်ဗျား။ ကျွန်တော်တို့ ကျင်းပနေတဲ့ ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးဟာ ဒီကနေ့ ကျင်းပပြီးစီးတော့မှာဖြစ်ပါတယ်။ အစည်းအဝေး(၄)ရက်တာကာလအတွင်းမှာ လွှတ်တော်ကိုယ်စားလှယ်များ မေးမြန်းခဲ့တဲ့ ကြယ်ပွင့်ပြမေးခွန်း(၆၁)ခုကို သက်ဆိုင်ရာ ပြည်နယ်အဖွဲ့အစည်းဝင်များက ကဏ္ဍအလိုက် ပြန်လည်ဖြေကြားခြင်းတို့ကို ဆောင်ရွက်နိုင်ခဲ့ပြီး တိုင်းဒေသကြီး သို့မဟုတ် ပြည်နယ်လွှတ်တော်များအတွက် အစည်းအဝေးများကျင်းပရန် လျာထားသည့် လွှတ်တော်လုပ်ငန်းပြကွဲဒီနီနှင့်အညီ အပြီးသတ်အတည်ပြုပေးရမည့် ၂၀၁၈- ၂၀၁၉ ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေ သုံးစွဲရေး ဥပဒေကြမ်းကို ရှမ်းပြည်နယ်လွှတ်တော်က အတည်ပြုပေးနိုင်ခဲ့ပါတယ်။

ဘဏ္ဍာငွေအရအသုံးဆိုင်ရာ ဥပဒေကြမ်းနှင့် ဒေသန္တရစီမံကိန်း ဥပဒေကြမ်းတို့ကို လွှတ်တော်သို့တင်သွင်းခြင်း၊ အကြံပြုဆွေးနွေးခြင်းနှင့် အတည်ပြုချက်ရယူခြင်းတို့ကို ဆောင်ရွက်တဲ့အခါမှာ ဒီမိုကရေစီကျင့်စဉ်များကို အခြေခံပြီး ဆောင်ရွက်ရမှာဖြစ်ပါတယ်။ အဲဒီကျင့်စဉ်များကတော့ ပွင့်လင်းမြင်သာမှုရှိခြင်း၊ တာဝန်ခံမှုရှိခြင်း၊ အဆင့်ဆင့်စစ်ဆေးမှုရှိခြင်းနှင့် ပြည်သူလူထုပါဝင်မှုရှိခြင်းတို့ဖြစ်ပါတယ်။ ဒါကြောင့်၂၀၁၈- ၂၀၁၉ခု၊ ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေ ခွဲဝေသုံးစွဲရေး ဥပဒေကြမ်းနှင့်စပ်လျဉ်းပြီး ပြည့်စုံစွာ စိစစ်နိုင်ရန်အတွက် ဥပဒေပြုရေးဆိုင်ရာကော်မတီနှင့် ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာ ကော်မတီတို့က သက်ဆိုင်ရာဌာနတို့နှင့် ကြားနာပွဲဆောင်ရွက်ခဲ့ရပါတယ်။

ပြည်နယ်လွှတ်တော်ကိုယ်စားလှယ်များခင်ဗျား။ (၁၅)ကြိမ်မြောက်ပုံမှန်အစည်းအဝေးမှာ ပြည်နယ်လွှတ်တော် ကိုယ်စားလှယ် (၁၂)ဦးတို့ စုပေါင်းရေးဆွဲထားတဲ့ ရှမ်းပြည်နယ် အခြေခံပညာကျောင်းများ ဘေးကင်းစိတ်ချရသော အစား အသောက်ဥပဒေ(မူကြမ်း)ကို တင်သွင်းခဲ့ပါတယ်။ ဒါဟာစုပေါင်းပြီး ဥပဒေပြုရေးတာဝန်ကို တက်ညီလက်ညီ ထမ်းဆောင်



တယ်လို့ဆိုရမှာဖြစ်ပါတယ်။ ပြည်နယ်လွှတ်တော်ကိုယ်စားလှယ်များက ရှမ်းပြည်နယ် လွှတ်တော်ဆိုင်ရာနည်းဥပဒေ ၁၃၄(ဂ) နှင့်အညီ လွှတ်တော်သို့ တင်သွင်းခဲ့သည့် ဥပဒေကြမ်းများကို ပြန်ကြည့်မယ်ဆိုရင် (၁) ရှမ်းပြည်နယ်ကြက်မွေးမြူရေး ဥပဒေ(မူကြမ်း)ကို နဝမပုံမှန်အစည်းအဝေး(၃၀. ၃. ၂၀၁၈)ရက်နေ့မှာလည်းကောင်း၊ (၂) ရှမ်းပြည်နယ်လမ်းများ၊ တံတားများ ဥပဒေ(မူကြမ်း)ကို ဒသမပုံမှန်အစည်းအဝေး (၃၀. ၅. ၂၀၁၈)ရက်နေ့မှာလည်းကောင်း၊ (၃) ရှမ်းပြည်နယ်လျှပ်စစ် ဥပဒေ(မူကြမ်း)ကို (၁၂)ကြိမ်မြောက်ပုံမှန်အစည်းအဝေး (၁၇. ၁၂. ၂၀၁၈) ရက်နေ့မှာ လည်းကောင်း၊ (၄) အင်းလေးကန်ဒေသ ထိန်းသိမ်းကာကွယ်ရေးဥပဒေ(မူကြမ်း) ကို (၁၃)ကြိမ်မြောက်ပုံမှန်အစည်းအဝေး (၈. ၂. ၂၀၁၉) ရက်နေ့မှာလည်းကောင်း၊ (၅) ရှမ်း ပြည်နယ်သဘာဝရေထွက်တော၊ ရေထိန်းတောထိန်းသိမ်းကာကွယ်ရေး ဥပဒေ(မူကြမ်း)ကို (၁၃)ကြိမ်မြောက်ပုံမှန် အစည်းအဝေး (၁၃. ၂. ၂၀၁၉)နှင့် (၆) ရှမ်းပြည်နယ်အခြေခံပညာကျောင်းများ ဘေးကင်းစိတ်ချရသော အစားအသောက် ဥပဒေ (မူကြမ်း)ကို (၁၅)ကြိမ်မြောက်ပုံမှန်အစည်းအဝေး (၁၁. ၆. ၂၀၁၉) ရက်နေ့မှာလည်းကောင်း အသီးသီး တင်သွင်းခဲ့တာကို တွေ့ရှိရမှာဖြစ်ပါတယ်။

လွှတ်တော်ကိုယ်စားလှယ်များရဲ့အဓိကတာဝန်ဟာ ဥပဒေပြုရေးဖြစ်ပါတယ်။ ယခု လွှတ်တော်သက်တမ်း (၃)နှစ်ကျော် ကာလအထိ ကိုယ်စားလှယ်များတင်သွင်းတဲ့ ဥပဒေကြမ်းတစ်ခုမျှ လွှတ်တော်မှာ ဆွေးနွေးခြင်း၊ အတည်ပြုခြင်း မဆောင်ရွက် နိုင်သေးတာကို တွေ့ရှိရပါတယ်။ ဒါကြောင့် ဥပဒေကြမ်းအသီးသီးနဲ့ သက်ဆိုင်တဲ့ ပြည်နယ်အဖွဲ့အစည်းဝင်နဲ့ ဥပဒေပြုရေး ဆိုင်ရာကော်မတီတို့က အားထည့်ပြီး ဆောင်ရွက်ပေးကြပါလို့တိုက်တွန်း ပြောကြားလိုပါတယ်။

ယခုကျင်းပတဲ့ အစည်းအဝေးမှာ ရှမ်းပြည်နယ်လွှတ်တော်၏ ၂၀၁၈ ခုနှစ်အတွင်း လုပ်ငန်းဆောင်ရွက်ချက် အစီရင်ခံစာ ကို လွှတ်တော်သို့ဖတ်ကြားရှင်းလင်းပြီး လွှတ်တော်က မှတ်တမ်းတင်နိုင်ခဲ့ပါတယ်။ (၁၅)ကြိမ်မြောက်ပုံမှန်အစည်းအဝေး ဒုတိယနေ့ကျင်းပပြီးစီးတဲ့အခါမှာ ရှမ်းပြည်နယ်လွှတ်တော်ဥက္ကဋ္ဌနှင့် ရေးရာကော်မတီဥက္ကဋ္ဌများ၊ အတွင်းရေးမှူးများနှင့် တွေ့ဆုံခြင်းအစည်းအဝေးကို ဆောင်ရွက်ခဲ့ရာ ရေးရာကော်မတီအလိုက် အသီးသီးတင်ပြအကြံပြုဆွေးနွေးခဲ့ကြပါတယ်။ တင်ပြချက်များနှင့်စပ်လျဉ်း၍ လတ်တလော ဆောင်ရွက်နိုင်သည့် ကိစ္စရပ်များကို ပေါင်းစပ်ညှိနှိုင်းပေးပြီး ရှမ်းပြည်နယ် အစိုးရအဖွဲ့နှင့် ဆက်သွယ်ဆောင်ရွက်ရမည့်ကိစ္စရပ်များကို ဆက်လက်လုပ်ဆောင်သွားမှာဖြစ်ပါတယ်။

ပြည်နယ်လွှတ်တော်ကိုယ်စားလှယ်များခင်ဗျား။ ရှမ်းပြည်နယ်လွှတ်တော်နှင့် အခြားပြည်တွင်းပြည်ပ NGO, INGOနှင့် ပူးပေါင်းပြီး ဆောင်ရွက်ချက်များကို တင်ပြလိုပါတယ်။ ဒီ(၁၅)ကြိမ်မြောက် ပုံမှန်အစည်းအဝေး မကျင်းပမီ EMReF ၊ ကနေဒါပါလီမန်စင်တာနှင့် ပူးပေါင်း၍ ရှမ်းပြည်နယ်လွှတ်တော် သုတေသနစွမ်းဆောင်ရည်မြှင့်တင်ရေးလုပ်ငန်း စီမံချက်တင်ပြ ဆွေးနွေးခြင်းကိုလည်းကောင်း၊ UNDP၏ ပံ့ပိုးကူညီမှုဖြင့် အင်းလေးကန်ဒေသ ထိန်းသိမ်းကာကွယ်ရေးဥပဒေ(မူကြမ်း)နှင့် စပ်လျဉ်း၍ ပြည်သူလူထုကြားနာပွဲကိုလည်းကောင်း ပြုလုပ်နိုင်ခဲ့ပါတယ်။

ယခုအစည်းအဝေးမှာ ရှမ်းပြည်နယ်လွှတ်တော်ရေးရာကော်မတီ(၃)ခုအတွက် ကော်မတီဝင် စုစုပေါင်း(၅)ဦး တိုးချဲ့ဖွဲ့စည်း တာဝန်ပေးအပ်နိုင်ခဲ့ပါတယ်။ တိုင်းဒေသကြီး သို့မဟုတ် ပြည်နယ်လွှတ်တော်ဆိုင်ရာ ဥပဒေပုဒ်မ(၂၆)မှာ လွှတ်တော်အဖွဲ့အစည်းများသည် လွှတ်တော်ကိုတာဝန်ခံရမည်။ လွှတ်တော်အစည်းအဝေးကျင်းပချိန်မဟုတ်လျှင် ဥက္ကဋ္ဌကို တာဝန်ခံရမည်ဟု ပြဋ္ဌာန်းထားတာကို ထပ်မံဖော်ပြလိုပါတယ်။ ရေးရာကော်မတီများဟာ လွှတ်တော်ဥက္ကဋ္ဌအတွက် ညာလက်ရုံးသဖွယ်ဖြစ်ပြီး လွှတ်တော်ရုံးဝန်ထမ်းများဟာ လွှတ်တော်ဥက္ကဋ္ဌအတွက် ဘယ်လက်ရုံးသဖွယ်ဖြစ်ကြောင်း မိမိအနေနဲ့ မှတ်ယူပါတယ်။ ဒုတိယအကြိမ် ရှမ်းပြည်နယ်လွှတ်တော် (၁၅)ကြိမ်မြောက်ပုံမှန်အစည်းအဝေးသို့

ဖော်ပြပါလေ့လာသူများ တက်ရောက်လေ့လာခဲ့ကြပါတယ်။ (၁) Golden Future Organization (၈)ဦး၊ (၂) Rule Of Law Organization(၆)ဦး၊ (၃) ရှမ်းစာပေနှင့်ယဉ်ကျေးမှုအသင်း (၃၇)ဦး၊ (၄) မိုင်းပန်လူငယ် အဖွဲ့(၃)ဦး၊ (၅)ပြင်ပလေ့လာသူ(၂)ဖွဲ့ (၄)ဦး၊ (၆) ပြည်ထောင်စုအင်စတီကျုရှင်း (၂)ဦး၊ (၇) မူဆယ်မြို့ဌာနေတိုင်းရင်းသားများ (၄၃)ဦး၊ (၈) ရှေ့နေများအသင်း (၁၀)ဦး၊ (၉) ငြိမ်းဖောင်းဒေးရှင်း(၄)ဦး၊ စုစုပေါင်း(၁၁၇)ဦး ဖြစ်ပြီး လွှတ်တော်ကမှတ်တမ်းတင်ထားမှာဖြစ်ပါတယ်။

နိဂုံးချုပ်အနေနဲ့ လွှတ်တော်ကိုယ်စားလှယ်များ၏ဆန္ဒအရ ဒီလွှတ်တော်အစည်းအဝေး ကျင်းပပြီးစီးပြီးနောက် လေ့လာရေးခရီးစဉ်အဖြစ် ပဲခူးတိုင်းဒေသကြီး၊ ကရင်ပြည်နယ်၊ မွန်ပြည်နယ်နှင့် တနင်္သာရီတိုင်းဒေသကြီးလွှတ်တော်များသို့ သွားရောက်ရန် မိမိအနေနဲ့ သဘောတူခွင့်ပြုပြီးဖြစ်၍ လိုအပ်သည့်အစီအမံများဆောင်ရွက်လျက်ရှိပါတယ်။ လေ့လာရေး အစီအစဉ်နှင့်စပ်လျဉ်းပြီး ဖွဲ့စည်းပေးထားတဲ့ လေ့လာရေးဦးစီးကော်မတီက လွှတ်တော် ကိုယ်စားလှယ်များကို ဒီအစည်းအဝေး အပြီးမှာ အသေးစိတ်ရှင်းလင်းပြောကြားမှာဖြစ်ပါတယ်။ လေ့လာရေးခရီးစဉ်မှာ ရှမ်းပြည်နယ်လွှတ်တော်၏ ပုံရိပ်ကောင်းမွန်ရေး အတွက် အပြောအဆို၊ အပြုအမူ၊ အနေအထိုင်တွေမှာ စည်းကမ်းကျနစွာရှိပြီး မိမိတို့သွားရောက်သည့် ဒေသရှိ လွှတ်တော် အဖွဲ့များနှင့် အတွေ့အကြုံဖလှယ်ခြင်းကို ခင်မင်ရင်းနှီးစွာ ဆောင်ရွက်နိုင်ကြပါစေ၊ ခရီးစဉ်တစ်လျှောက်လုံး ဘေးမသိရန်မခပဲ အောင်မြင်သောခရီးစဉ်ဖြစ်ပါစေ၊ ကျွန်တော်တို့ဟာ ပြည်သူတို့၏ကိုယ်စားလှယ်များပီပီ အရာရာမှာ စိတ်ရင်းစေတနာ မှန်ကန် စွာဖြင့် ပြည်သူတို့ရဲ့လိုလားချက်ကို အစဉ်ဖြည့်ဆည်းဆောင်ရွက်နိုင်ကြပါစေလို့ ဆန္ဒပြုပြောကြားရင်း နိဂုံးချုပ်ပါတယ်။

ရှမ်းပြည်နယ်လွှတ်တော်ဥက္ကဋ္ဌမှ Golden Future Organization အဖွဲ့အား လက်ခံတွေ့ဆုံ



ရှမ်းပြည်နယ်လွှတ်တော်ဥက္ကဋ္ဌဦးစိုင်းလုံးဆိုင်သည် (၇.၆.၂၀၁၉) ရက်နေ့၊ မွန်းလွဲ(၁၃၀၀)နာရီအချိန်တွင် ရေးရာကော်မတီအခန်း(၁)၌ လွှတ်တော်ဆိုင်ရာအချက်အလက်များလေ့လာသည့် Golden Future Organization အဖွဲ့အား လက်ခံတွေ့ဆုံကာ လိုအပ်သည်များ ဆွေးနွေးခဲ့ပါသည်။

ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်(၃၂)ကြိမ်မြောက် အပြည်ပြည်ဆိုင်ရာ မူးယစ်ဆေးဝါး အလွဲသုံးမှုနှင့် တရားမဝင်ဝင်ရောက်မှုတိုက်ဖျက်ရေးနေ့ အခမ်းအနားတက်ရောက်



၂၆. ၆. ၂၀၁၉ရက်နေ့ နံနက် ၀၈၀၀အချိန်တွင် ရှမ်းပြည်နယ် လွှတ်တော် ဒုတိယဥက္ကဋ္ဌသည် ရှမ်းပြည်နယ်ဝန်ကြီးချုပ်၊ ပြည်နယ် တရားလွှတ်တော် တရားသူကြီးချုပ်၊ အရှေ့ပိုင်းတိုင်းစစ်ဌာနချုပ် ဒုတိယတိုင်းမှူး၊ ရှမ်းပြည်နယ်အစိုးရအဖွဲ့ဝင် ဝန်ကြီးများ၊ ပြည်နယ်အဆင့်ဌာနဆိုင်ရာများနှင့်အတူ တောင်ကြီးမြို့ မြို့တော်ခန်းမ၌ကျင်းပပြုလုပ်သော (၃၂)ကြိမ်မြောက် အပြည်ပြည်ဆိုင်ရာ မူးယစ်ဆေးဝါးအလွဲသုံးမှုနှင့် တရားမဝင် ဝင်ရောက်မှုတိုက်ဖျက်ရေးနေ့အခမ်းအနား သို့တက်ရောက်၍ ဖဲကြိုးဖြတ်ဖွင့်လှစ်ပေးခဲ့ပါသည်။ ထို့နောက် တောင်ကြီးမြို့ အဝေရာမီးပုံးပျံကွင်း၌ကျင်းပသော ဖမ်းဆီးရမိထားသော မူးယစ်ဆေးဝါးများအား မီးရှို့ဖျက်ဆီးခြင်းအခမ်းအနားသို့တက်ရောက်ပြီး မူးယစ်ဆေးဝါးများအား စက်ခလုတ် နှိပ်၍မီးရှို့ဖျက်ဆီးခဲ့ပါသည်။

ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ် UNDP အလုပ်ရုံဆွေးနွေးပွဲတက်ရောက်



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ်သည် (၁၉. ၆. ၂၀၁၉)ရက်နေ့တွင် ပြည်ထောင်စု လွှတ်တော်၊အမျိုးသားလွှတ်တော်၊ ပြည်သူ့လွှတ်တော်ရုံးများမှ ညွှန်ကြားရေးမှူးချုပ်၊ ဒုညွှန်ကြားရေးမှူးချုပ်၊ ရုံးဝန်ထမ်းများ၊ UNDPမှ တာဝန်ရှိသူများနှင့်အတူ ရန်ကုန်မြို့၊ Chatrium Hotel ၌ ကျင်းပပြုလုပ်သော တိုင်းဒေသကြီးနှင့်ပြည်နယ်လွှတ်တော်များအတွက် လုပ်ငန်းစီမံခန့်ခွဲမှုနှင့် လုပ်ထုံးလုပ်နည်းများ ပြန်လည်သုံးသပ်ခြင်း အစီအစဉ် အခမ်းအနားသို့ တက်ရောက်ခဲ့ပါသည်။

ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ် ရှမ်းပြည်နယ်စည်ပင်သာယာရေးဥပဒေပြုပြီးနောက် စိစစ်ခြင်းစာတမ်းဖတ်ကြားခြင်း



ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်သည် (၁၈. ၆. ၂၀၁၉)ရက်နေ့၊ နံနက် (၉)နာရီအချိန်တွင် ရန်ကုန်မြို့ ၊ Lotte Hotel ၌ ကျင်းပပြုလုပ်သော Academic Conference on Post-Legislative Scrutiny Yangon အခမ်းအနားသို့ တက်ရောက်၍ ရှမ်းပြည်နယ် စည်ပင်သာယာရေးဥပဒေပြုပြီးနောက် စိစစ်ခြင်း စာတမ်းကိုဖတ်ကြားခဲ့ပါသည်။

သယံဇာတနှင့် သဘာဝပတ်ဝန်းကျင်ထိန်းသိမ်း ကာကွယ်ရေးနှင့် လျှပ်စစ်ရေးရာကော်မတီ လုပ်ငန်းညှိနှိုင်းအစည်းအဝေးကျင်းပပြုလုပ်



ရှမ်းပြည်နယ်လွှတ်တော် သယံဇာတနှင့် သဘာဝပတ်ဝန်းကျင်ထိန်းသိမ်းကာကွယ်ရေးနှင့် လျှပ်စစ်ရေးရာ ကော်မတီ လုပ်ငန်းညှိနှိုင်းအစည်းအဝေးကို (၁၂-၆-၂၀၁၉)ရက်နေ့၊ နေ့လယ်(၂)နာရီအချိန်တွင် ရှမ်းပြည်နယ်လွှတ်တော်၊ ရေးရာကော်မတီအခန်း(၆)၌ ကျင်းပပြုလုပ်ခဲ့ပါသည်။ အစည်းအဝေးသို့ ကော်မတီဥက္ကဋ္ဌ အပါအဝင် အဖွဲ့ဝင်(၅)ဦး တက်ရောက်ခဲ့ပြီး၊ ကော်မတီ၏ ရှေ့ဆက်ဆောင်ရွက်မည့်လုပ်ငန်းစဉ်များနှင့်ပတ်သက်၍ ဆွေးနွေးတိုင်ပင်ကြပါသည်။

ရှမ်းပြည်နယ်လွှတ်တော် ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေးကော်မတီမှ ကျင်းပပြုလုပ်သည့် ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ အရအသုံးခန့်မှန်းခြေ ငွေစာရင်းအပေါ် စိစစ်လျော့ချသည့်စာရင်းနှင့် ပြည်ထောင်စုမှ ထပ်မံထောက်ပံ့သည့် ငွေစာရင်းများနှင့်ပတ်သက်၍ ဌာနဆိုင်ရာများနှင့် ကြားနာပွဲကျင်းပ



ရှမ်းပြည်နယ်လွှတ်တော် ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေးကော်မတီမှ ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ်၏ အရအသုံးခန့်မှန်းခြေ ငွေစာရင်းအပေါ် စိစစ်လျော့ချသည့်စာရင်းနှင့် ပြည်ထောင်စုမှ ထပ်မံထောက်ပံ့သည့် ငွေစာရင်းများနှင့်ပတ်သက်၍ ဌာနဆိုင်ရာများနှင့် ကြားနာပွဲအား ယနေ့ နံနက် (၁၀)နာရီ အချိန်တွင် ရှမ်းပြည်နယ်လွှတ်တော်ရုံး၊ ကျားခေါင်းခန်းမ၌ ကျင်းပပြုလုပ်ခဲ့ပါသည်။

ပထမဦးစွာ ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ် မှ အဖွင့်အမှာစကားပြောကြားပြီး ဒေသန္တရစီမံကိန်းနှင့် ဘဏ္ဍာငွေအရအသုံးဆိုင်ရာစိစစ်ရေး ကော်မတီဥက္ကဋ္ဌနှင့် အတွင်းရေးမှူးတို့မှ အမှာစကားပြောကြား ကြပါသည်။ ထို့နောက် ကြားနာပွဲသို့ တက်ရောက်လာကြသည့် ဌာနဆိုင်ရာများနှင့် ၂၀၁၉-၂၀၂၀ ခု၊ ဘဏ္ဍာရေးနှစ် ရှမ်းပြည်နယ် ၏အရအသုံးခန့်မှန်းခြေငွေစာရင်းအပေါ် စိစစ်လျော့ချသည့်စာရင်းနှင့် ပြည်ထောင်စုမှထပ်မံ ထောက်ပံ့သည့် ငွေစာရင်းများနှင့်ပတ်သက်၍ အသီးသီးရှင်းလင်း ဆွေးနွေးခဲ့ကြပါသည်။

အဆိုပါ ကြားနာပွဲသို့ ရှမ်းပြည်နယ်အစိုးရအဖွဲ့မှ တာဝန်ရှိပုဂ္ဂိုလ်များ၊ ပြည်နယ်ဖွံ့ဖြိုးရေးကြီးကြပ်ရေးရုံး၊ ဆည်မြောင်း နှင့်ရေအသုံးချမှုစီမံခန့်ခွဲရေးဦးစီးဌာန၊ ကျေးလက် ဒေသဖွံ့ဖြိုး တိုးတက်ရေးဦးစီးဌာန၊ မီးသတ်ဦးစီးဌာန၊ အထွေထွေအုပ်ချုပ်ရေး ဦးစီးဌာန၊ လျှပ်စစ်ဓာတ်အား ဖြန့်ဖြူးရေးလုပ်ငန်း၊ အားကစားနှင့် ကာယပညာဦးစီးဌာန၊ လမ်းဦးစီးဌာန၊ ကျေးလက်လမ်းဖွံ့ဖြိုးရေး ဦးစီးဌာန၊ စည်ပင်သာယာရေးဌာန၊ ရသုံးမှန်းခြေငွေစာရင်းဦးစီး ဌာနနှင့် စီမံကိန်းရေးဆွဲရေးဦးစီးဌာနတို့မှ တာဝန်ရှိပုဂ္ဂိုလ်များ တက်ရောက်ခဲ့ကြပါသည်။



၎င်းနောက် ကြားနာပွဲ(ပထမနေ့)အစီအစဉ်အား မွန်းလွဲ (၁၂) နာရီ (၅၀) မိနစ်အချိန်တွင် ရပ်နားခဲ့ပါသည်။

ဒုတိယအကြိမ် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ် ဦးဆောင်သည့် ပြည်နယ်လွှတ်တော်ကိုယ်စားလှယ်များ (၁၄.၆.၂၀၁၉)ရက်နေ့မှ (၁၉.၆.၂၀၁၉)ရက်နေ့ထိ တိုင်းဒေသကြီး/ ပြည်နယ်လွှတ်တော်များသို့ လေ့လာရေးခရီးစဉ်



ရှမ်းပြည်နယ်လွှတ်တော်ကိုယ်စားလှယ်များ ပဲခူးတိုင်းဒေသကြီး ကမ္ဘောဇသောဒီရွှေနန်းတော်ရှေ့တွင် အမှတ်တရ စုပေါင်းဓာတ်ပုံရိုက်ကူးစဉ်



ရှမ်းပြည်နယ်လွှတ်တော်ကိုယ်စားလှယ်များ ပဲခူးတိုင်းဒေသကြီးလွှတ်တော် ခန်းမအတွင်း အမှတ်တရဓာတ်ပုံရိုက်ကူးစဉ်



ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်က လွှတ်တော်ဆိုင်ရာဆောင်ရွက်ချက်များအား ဆွေးနွေးတင်ပြစဉ်



ပဲခူးတိုင်းဒေသကြီး၊ ပဲခူးမြို့ ကျက်သရေဆောင်ရွှေမော်ဓာတ်တော် မြတ်ကြီးအား ဖူးမြော်ကြည်ညို၍ အလှူငွေလှူဒါန်းစဉ်



ရှမ်းပြည်နယ်လွှတ်တော်ကိုယ်စားလှယ်များ ကရင်ပြည်နယ်လွှတ်တော် ခန်းမအတွင်း အမှတ်တရဓာတ်ပုံရိုက်ကူးစဉ်



ကရင်ပြည်နယ်လွှတ်တော်ဥက္ကဋ္ဌက ရှမ်းပြည်နယ်လွှတ်တော်ကိုယ်စားလှယ် များအား ရင်းနှီးနှေးထွေးစွာ လိုက်လံနှုတ်ဆက်စဉ်

ဒုတိယအကြိမ် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ် ဦးဆောင်သည့် ပြည်နယ်လွှတ်တော်ကိုယ်စားလှယ်များ (၁၄.၆.၂၀၁၉)ရက်နေ့မှ (၁၉.၆.၂၀၁၉)ရက်နေ့ထိ တိုင်းဒေသကြီး/ ပြည်နယ်လွှတ်တော်များသို့ လေ့လာရေးခရီးစဉ်



ကရင်ပြည်နယ်လွှတ်တော်ဥက္ကဋ္ဌက ရှမ်းပြည်နယ်လွှတ်တော်ကိုယ်စားလှယ်များအား ရင်းနှီးငွေထွေးစွာ လိုက်လံနှုတ်ဆက်စဉ်



ရှမ်းပြည်နယ်လွှတ်တော် ဒုတိယဥက္ကဋ္ဌမှ မွန်ပြည်နယ်လွှတ်တော်ဥက္ကဋ္ဌအား အမှတ်တရလက်ဆောင် ပေးအပ်စဉ်



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ်ကမွန်ပြည်နယ်လွှတ်တော်လေ့လာရေးခရီးစဉ်တွင် အမှာစကားပြောကြားစဉ်



မွန်ပြည်နယ်လွှတ်တော်ကိုယ်စားလှယ်များနှင့် ရှမ်းပြည်နယ်လွှတ်တော်ကိုယ်စားလှယ်များ ရင်းနှီးစွာမိတ်ဆက်နေစဉ်



တနင်္သာရီတိုင်းဒေသကြီး၊ ထားဝယ်မြို့ရှိ လောကမာရဇိန်ဘုရားကြီးအား ဖူးမြော်ကြည်ညို၍ အလှူငွေလှူဒါန်းစဉ်



တနင်္သာရီတိုင်းဒေသကြီးလွှတ်တော်ခန်းမအတွင်း အမှတ်တရဓုပေါင်း ဓာတ်ပုံရိုက်နေစဉ်

ဒုတိယအကြိမ် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ် ဦးဆောင်သည့် ပြည်နယ်လွှတ်တော်ကိုယ်စားလှယ်များ (၁၄.၆.၂၀၁၉)ရက်နေ့မှ (၁၉.၆.၂၀၁၉)ရက်နေ့ထိ တိုင်းဒေသကြီး/ ပြည်နယ်လွှတ်တော်များသို့ လေ့လာရေးခရီးစဉ်



ပဲခူးမြို့၊ ကမ္ဘောဇသင်္ဃာတီရွှေစံတော်အတွင်းရှိရှေးဟောင်းပစ္စည်းများ အား ကြည့်ရှုလေ့လာနေစဉ်



ပဲခူးမြို့၊ ကမ္ဘောဇသင်္ဃာတီရွှေစံတော်အတွင်းရှိရှေးဟောင်းပစ္စည်းများ အား ကြည့်ရှုလေ့လာနေစဉ်



တနင်္သာရီတိုင်းဒေသကြီး၊ ဘုရားကြီးပြတိုက်အတွင်း ပြည်နယ် လွှတ်တော်ကိုယ်စားလှယ်များ ကြည့်ရှုလေ့လာနေစဉ်



တနင်္သာရီတိုင်းဒေသကြီး၊ ဘုရားကြီးပြတိုက်အတွင်း ပြည်နယ် လွှတ်တော်ကိုယ်စားလှယ်များ ကြည့်ရှုလေ့လာနေစဉ်



တနင်္သာရီတိုင်းဒေသကြီး၊ မဟာအတုလမာရဇိန် ဆုတောင်းပြည့် ကျောက်တော်ကြီးဘုရားအား ဖူးမြော်၍ အမှတ်တရဓာတ်ပုံရိုက်ကူးစဉ်



တနင်္သာရီတိုင်းဒေသကြီး၊ ထားဝယ်မြို့ရှိ လောကမာရဇိန်ဘုရားကြီး အား ဖူးမြော်ကြည့်ရှုစဉ်

ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ဥက္ကဋ္ဌ ဦးအာကာလင်း၏ နယ်မြေဒေသ ကွင်းဆင်းဆောင်ရွက်ခြင်း



(၁၀. ၅. ၂၀၁၉)ရက်နေ့၊ နံနက်(၉)နာရီအချိန်တွင် ဓနကိုယ်ပိုင်အုပ်ချုပ်ခွင့်ရဒေသ ပင်းတယမြို့နယ် ၊ ကူးကော်ကျေးရွာအုပ်စု၊ ချပ်ချက်ဓမ္မစကူးလ်ဌာန၌ ကလေးအထူးတရားပွဲနှင့် ဓမ္မစကူးလ်ကလေးငယ်များ ဖျော်ဖြေပွဲသို့ ဓနကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးအာကာလင်းမှ တက်ရောက်၍ ချပ်ချက်ဆရာတော်အား ဓမ္မစကူးလ်အတွက် နဝကမ္မအလှူငွေ (၃)သိန်း ဆပ်ကပ် လှူဒါန်းပြီး ဓမ္မစကူးလ်ပွဲသို့ တက်ရောက်လာသော ဆရာ၊ ဆရာမများ၊ ကျောင်းသူကျောင်းသားများအား အမှာစကား ပြောကြားခဲ့ပါသည်။

(၂၆. ၄. ၂၀၁၉)ရက်နေ့၊ နံနက်(၈:၁၅)နာရီအချိန်တွင် ဓနကိုယ်ပိုင်အုပ်ချုပ်ခွင့်ရဒေသ ရွာငံမြို့နယ်၊ ဗထူးခန်းမ၌ ကျင်းပ ပြုလုပ်သော ဘေးသင့်ပြည်သူများအတွက် ထောက်ပံ့ပေးအပ်ပွဲ အခမ်းအနားသို့ လူမှုဝန်ထမ်းကယ်ဆယ် ရေးနှင့် ပြန်လည်နေရာ ချထားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဝင်းမြတ်အေး၊ ရှမ်းပြည်နယ်ဝန်ကြီးချုပ် ဒေါက်တာလင်းထွဋ်နှင့် အစိုးရအဖွဲ့ဝင်ဝန်ကြီးများ၊ ဒေသဦးစီးအဖွဲ့ဥက္ကဋ္ဌ ဦးအာကာလင်း နှင့် အဖွဲ့ဝင်များ၊ ဌာနဆိုင်ရာများ တက်ရောက်ကြပြီး ပြည်ထောင်စု ဝန်ကြီးမှ ဘေးသင့်ပြည်သူများအတွက် ထောက်ပံ့ငွေကျပ် (၁၇၇၆. ၁၆၅)သိန်း ကိုဒေသခံပြည်သူများအား ပေးအပ်ခဲ့ပါသည်။



၂၃. ၄. ၂၀၁၉ရက်နေ့၊ နံနက်(၁၀)နာရီအချိန်တွင် ဓနကိုယ်ပိုင်အုပ်ချုပ်ခွင့်ရဒေသ၊ ပင်းတယမြို့သို့ မြန်မာနိုင်ငံ ကြက်ခြေနီအသင်းဥက္ကဋ္ဌ ဒေါက်တာမြသူ၊ ICRC တာဝန်ခံ ဒေါ်တင်မိုးလှိုင်နှင့် ပြည်နယ်တပ်ဖွဲ့မှူး ဦးအေးချမ်းတို့မှ ဓနကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ ဥက္ကဋ္ဌ ဦးအာကာလင်း နှင့် အဖွဲ့ဝင်များထံသို့ ကြက်ခြေနီအသင်း၏ ရှေ့လုပ်ငန်းစဉ် များအကြောင်း ဆွေးနွေးတင်ပြခဲ့ပြီး၊ ဒေသဦးစီး ဥက္ကဋ္ဌမှ ပင်းတယမြို့နှင့် ရွာငံမြို့ကြက်ခြေနီအသင်းများ၏ လိုအပ်ချက်များအား ပေါင်းစပ်ညှိနှိုင်း ဆွေးနွေးခဲ့ကြပြီး

မြန်မာနိုင်ငံကြက်ခြေနီအသင်းမှ ဓနကိုယ်ပိုင်အုပ်ချုပ်ခွင့်ရ ဒေသအတွက် First Aid Kit(၅၀)လုံး၊ ဆိုလာမီးအိမ်(၅၀)ခု၊ ကြက်ခြေနီ ဦးထုပ် (၂၀)လုံးနှင့်၊ ကြက်ခြေနီ မဂ္ဂဇင်း (၂၀)အုပ်တို့အား ပေးအပ်ခဲ့ပါသည်။

ရှမ်းပြည်နယ်လွှတ်တော်ကိုယ်စားလှယ်များ၏ ဒေသဖွံ့ဖြိုးရေးနှင့် ဒေသတွင်းလူမှုစီးပွား ဖွံ့ဖြိုးတိုးတက်ရေး လှုပ်ရှားဆောင်ရွက်မှု သတင်းမှတ်တမ်းဓာတ်ပုံများ



ကွတ်ခိုင်မြို့နယ် မဲဆန္ဒနယ်အမှတ်(၂)၊ ဦးမြင့်လွင်က မိခင်နှင့် ကလေး စောင့်ရှောက်ရေးအဖွဲ့အတွက် အလှူငွေပေးအပ်နေစဉ်

တောင်ကြီးမြို့နယ် မဲဆန္ဒနယ်အမှတ်(၂)၊ ဦးခွန်သူရအောင်က ပုံဆွေမင်-ပုံးဖြန်း-ပုံတန် မြေသားလမ်း ဖောက်လုပ်ခြင်းအား ကွင်းဆင်းစစ်ဆေးခြင်း



ကလေးမြို့နယ် မဲဆန္ဒနယ်အမှတ်(၂)၊ ဦးသန်းထိုက်က နန်းသဲ-တောင်ကွဲ-တောင်လားလမ်း ကတ္တရာလမ်းအဖြစ် အဆင့်မြှင့်တင် ခြင်းလုပ်ငန်းဆောင်ရွက်ထားရှိမှုကို ကွင်းဆင်းစစ်ဆေးဆောင်ရွက်ခြင်း

နမ့်တူမြို့နယ် မဲဆန္ဒနယ်အမှတ်(၂)၊ ဒေါ်နန်းစံဟွမ်က ပန်လုံကျေးရွာအုပ်စုနှင့် ခိုမိုကျေးရွာအုပ်စုရှိ တောင်သူများအား လယ်ယာမြေလုပ်ပိုင်ခွင့်နှင့်လက်မှတ် ပုံစံ(၇) ပေးအပ်နေစဉ်



သီပေါမြို့နယ် မဲဆန္ဒနယ်အမှတ်(၁)၊ ဒေါ်နန်းစမ်းစမ်းအေးက နောင်တော်ကြီးကျေးရွာသစ်ပင်စိုက်ပွဲ အခမ်းအနားတက်ရောက်စဉ်

နမ့်စန်မြို့နယ်၊ မဲဆန္ဒနယ်အမှတ်(၁)၊ ဦးလင်းအောင်ဆွေက နမ့်စန်-မိုင်းစိတ်လမ်းအပိုင်း ၂၀၁၉-၂၀၂၀ ဘဏ္ဍာရေးနှစ်၊ ပြည်နယ် အစိုးရရန်ပုံငွေဖြင့် ဆောင်ရွက်မည့်အခြေအနေများအား မြေပြင်ကွင်းဆင်းဆောင်ရွက်ခြင်း

ပြည်သူ့အသံ လွှတ်တော်အသံ
ပြည်သူ့ဆန္ဒ လွှတ်တော်ဆန္ဒ
ပြည်သူတို့မျှော်လင့်ချက် လွှတ်တော်ကဖော်ဆောင်ရုက်

